



IL-KUMMISSJONI EWROPEA

Brussell, 30.5.2012
COM(2012) 299 final

**KOMUNIKAZZJONI MILL-KUMMISSJONI LILL-PARLAMENT EWROPEW,
LILL-KUNSILL EWROPEW, LILL-KUNSILL, LILL-BANK ĊENTRALI
EWROPEW, LILL-KUMITAT EKONOMIKU U SOĊJALI EWROPEW, LILL-
KUMITAT TAR-REĠJUNI U LILL-BANK EWROPEW TAL-INVESTIMENT**

AZZJONI GHALL-ISTABBILTÀ, GHAT-TKABBIR U GHALL-IMPJIEGI

1. INTRODUZZJONI

Il-kriżi, li issa qed tolgot tant partijiet mill-Ewropa, dgħajfet il-fiduċja fil-kapaċità tas-sistema politika u ekonomika Ewropea li jirnexxielha tilhaq l-ambizzjoni tat-Trattat tal-UE għal "żvilupp sostenibbli... ibbażat fuq tkabbir ekonomiku bbilanċjat." Hafna miċ-ċittadini tagħna jinsabu rrabjati u skunċertati kif perjodu twil ta' standards ta' għajxien li qed jogħlew, irriżulta f'daqshekk qasir żmien, fi kriżi finanzjarja enormi, f'nuqqas kbir ta' impjiegi u fi prospetti ta' livelli għolja ta' dejn għal hafna snin oħra. Id-djun, id-defiċits u l-iżbilanċi li qed tikkonfronta l-UE llum il-ġurnata, ma nholqux mil-lejl għan-nhar iżda akkumulaw matul is-snin u l-konsegwenzi soċjali tagħhom huma mifruxa ferm. Dan huwa żmien ta' prova għall-gvernijiet nazzjonali u għall-UE. Uħud mid-diffikultajiet attwali tagħna mxew għal ġol-UE minhabba l-kriżi finanzjarja. Uħud minnhom nibtu minnha stess. Bhalissa l-importanti huwa li r-rispons tagħna jkun ta' kwalità u li jkun effettiv.

Il-kriżi finanzjarja u ekonomika enfasizzat l-interdipendenza bejn l-ekonomiji kollha tal-UE, u bejn l-UE u ekonomiji dinjin oħra. Hija żvelat ukoll lakuni, nuqqasijiet u żbilanċi sinifikanti fit-tfassil tal-politiki flivell globali, flivell tal-UE kif ukoll flivell nazzjonali. Minn meta feġġet il-kriżi, l-UE u l-Istati Membri tagħha bdew jaħdmu bis-shiħ biex jagħmlu bidliet radikali fil-mudell ekonomiku tal-UE u biex jerggħu jistabbilixxu l-kompetittività tagħha. Kif qalet il-Kummissjoni fil-Pjan Direzzjonali għall-Istabbiltà u t-Tkabbir tagħha ta' Ottubru 2011¹, dan kien ifisser li:

- Isir *frontloading* tal-politiki dwar it-tishih tal-istabbiltà u tat-tkabbir sabiex jerga' jkun hemm tkabbir sostenibbli u livelli għolja ta' impjiegi fl-UE.
- Tinbena governanza ekonomika iktar soda u iktar integrata biex l-iżbilanċi jinqabdu aktar malajr u b'hekk jiġu korretti minn kmieni, waqt li l-politiki nazzjonali jitpoġġew taħt sorveljanza aktar b'saħħitha fil-livell tal-UE biex jirriflettu r-realtà li s-saħħa u l-prosperità ta' kull Stat Membru huma marbuta ma' dawk tal-Istati Membri l-oħrajn kollha.
- Tissaħħah is-sistema bankarja, billi jkun hemm insistenza li l-banek juru l-firxa tad-dejn kollu tagħhom, jittrattaw id-djun li għandhom mhux imħallsa u jirristrutturaw il-mudelli kummerċjali tagħhom sabiex fil-futur ikunu jistgħu jsellfu lil negozji u unitajiet domestiċi mingħajr ma jkun hemm bżonn ta' salvataġġi finanzjarji ffinanzjati mill-kontribwenti fuq l-introjt.
- Jingħata rispons deċiziv għall-problemi tal-Greċja permezz ta' żewġ pakketti finanzjarji kbar u li jingħata appoġġ intensiv għal tkabbir li jkun orjentat lejn programm għall-irkupru.
- Jissaħħu s-salvagwardji finanzjarji taż-żona tal-Euro billi jinholqu modi godda ta' kif jingħata l-appoġġ lill-Istati Membri li jkollhom livelli għolja hafna ta' dejn filwaqt li dawn jistabbilixxu mill-ġdid il-finanzi pubbliċi tagħhom, billi jsibu bilanċ bejn id-dhul u l-infiq tagħhom bil-għan li fil-futur jaslu li jhallsu għas-

¹ COM (2011) 669

servizzi soċjali, għall-kura tas-saħħa, għall-pensjonijiet, għall-edukazzjoni u għall-infrastruttura pubblika.

Permezz tal-Pjan Direzzjonali segwenti, għamilna progress sod iżda irregolari. Jidher biċ-ċar li, wara t-tnaqqis fir-ritmu tal-attività ekonomika sar ibbilanċjar mill-ġdid fl-ekonomija tagħna, kien hemm tnaqqis tad-defiċits kbar tal-kontijiet kurrenti li ilhom jakkumulaw sa mill-2007/8, sar aġġustament fil-pagi b'tali mod li gholew f'pajjiżi li għandhom surplus u li naqsu f'pajjiżi b'defiċit u fil-prezzijiet tad-djar f'diversi Stati Membri biex reġġu laħqu livelli li jikkonformaw aktar mal-kundizzjonijiet ekonomiċi sottostanti. Permezz tal-appoġġ ipprovdut mis-sistema l-ġdida tal-governanza ekonomika tal-UE, il-proċess iebes ta' stabilizzazzjoni u ta' riforma se jirriżulta f'ekonomija tal-UE ġdida u aktar b'saħħitha.

Tkabbir dejjiemi u sostenibbli u standards ta' għajxien oghla jistgħu biss jinkisbu jekk fil-bażi tagħhom ikun hemm finanzi pubbliċi stabbli, riforma strutturali profonda u investiment immirat. Iżda l-isfidi li dawn iġibu magħhom jistgħu jiġu kkonfrontati biss jekk ikun hemm tkabbir suffiċjenti li jagħti sostenn lil dan il-proċess. Ma hemm l-ebda kontradizzjoni bejn stabbiltà u tkabbir; huma ż-żewġt uċuħ tal-istess munita. Jeħtieġ li l-Istati Membri jikkonfrontaw in-nuqqas ta' fiduċja li hemm bħalissa fl-ekonomija b'riformi kuraggjużi li jreġġu lura t-tendenza negattiva fil-kompetittività tagħna. Jeħtieġ li naġixxu mal-ewwel biex innaqqsu l-lakuni allarmanti li hemm fil-kompetittività fl-UE u fiż-żona tal-Euro. Minkejja li l-UE, bħala entità sħiħa, kienet kapaċi żżomm sehemha fil-kummerċ dinji, jeħtieġ li nindirizzaw ukoll it-tendenza negattiva fil-kompetittività internazzjonali u t-telf tas-sehem fis-suq, li jidhru ċar mill-prestazzjoni ta' għadd ta' Stati Membri.

Fuq perjodu ta' żmien qasir, in-nies għandhom bżonn li jkollhom it-tama u l-perspettiva ta' futur aħjar. Mingħajr din il-perspettiva, fit-twertiq tar-riformi meħtieġa, se niffaċċjaw ammont dejjem ikbar ta' diffikultajiet politiċi u soċjali li min-naħa tagħhom se jdewmuna fil-proċess tal-irkupru. Jeħtieġ li nsibu konsensus u li jkollna fiduċja fil-ħtieġa għall-bidla u fl-għażliet li għandhom isiru. Is-sħab soċjali se jkollhom irwol importanti f'dan id-djalogu.

Din hija r-raġuni għalfejn l-UE teħtieġ li ssahħa il-parti fl-istrategija globali tagħha li hija ddedikata għat-tkabbir. Il-bażi ta' din l-inizjattiva trid tikkombina dak li jistgħu jagħmlu l-Istati Membri f'livell nazzjonali mal-azzjonijiet li jistgħu jittieħdu f'livell tal-UE, filwaqt li tankra dawn l-isforzi fl-istrategija Ewropa 2020 u fl-istrutturi l-ġodda ta' governanza tagħna. Digà hemm xi komponenti ewlenin ta' din l-inizjattiva għat-tkabbir - iżda dawn għad iridu jiġu implimentati fis-sħiħ. Ohrajn, jekk irridu li l-potenzjal tagħhom joħroġ fid-deher, se jkollhom bżonn ta' viżjoni, kuraggġ u sens ta' tmexxija - iżda l-isfidi li qed tikkonfronta l-UE llum il-ġurnata jirrikjedu li tittieħed azzjoni kuraggjuża u effettiva.

F'din il-Komunikazzjoni, il-Kummissjoni tipproponi għadd ta' elementi li jistgħu jagħmlu parti minn inizjattiva għat-tkabbir, imsejsa fuq żewġ pilastri li jissahħu b'mod reċiproku:

- Pilastru fil-livell tal-UE li jiffoka fuq is-saħħa u s-sinergiji li jirriżultaw minn hidma flimkien fil-livell tal-UE.
- Pilastru fil-livell tal-Istati Membri bbażat fuq il-ħruġ tal-potenzjal għat-tkabbir tar-riformi strutturali identifikati bħala parti mis-Semestru Ewropew.

B'segwitu għal-laqgħa informali tal-Kunsill Ewropew fit-23 ta' Mejju u bi tnejn għall-Kunsill Ewropew ta' Ġunju, il-Kummissjoni se tkompli taħdem fuq l-elementi kollha possibbli li jistgħu jgħinuha trendi t-tkabbir u l-kompetittività aktar b'saħħithom.

2. IR-RWOL TAL-UE F'INIZJATTIVA ĠDIDA GĦAT-TKABBIR

Fil-livell tal-UE, aħna qbilna dwar l-istrategija Ewropa 2020², li hija mfassla biex twassal l-istampa ta' Ewropa intelliġenti, sostenibbli u inkluziva. Din hija l-pjattaforma li fuqha ha tinbena inizjattiva ġdida għat-tkabbir. L-Istati Membri kollha qablu fuq il-miri tal-istrategija Ewropa 2020 dwar l-impjiegi, l-enerġija, l-edukazzjoni u t-taħriġ, ir-riċerka u t-tnaqqis tal-faqar. Dawn il-miri huma indikaturi ta' kif għandhom jiġu segwiti r-riformi fl-Ewropa. L-implimentazzjoni tagħhom se tagħti spinta lill-kompetittività u se tiffaċilita l-konverġenza, u dan se jgħin biex l-UE tibda miexxa lejha tkabbir akbar. Impenn aktar attiv biex nilhqu l-mira tagħna fir-R&Ż li ninvestu 3 % mill-PDG fir-R&Ż, jista' jgħin 3,7 miljun impjiegi u sal-2020 jista' jkabar il-PDG tal-UE bi EUR 800 biljun. Il-kisba tal-miri tagħna dwar it-tibdil fil-klima u l-enerġija sal-2020, tkun tiggenera mal-5 miljun impjieg, iżżid is-sigurtà fl-enerġija tal-Ewropa u tgħinna nilhqu l-għanijiet tagħna dwar it-tibdil fil-klima. Il-helsien ta' mill-anqas 20 miljun persuna mill-faqar mhux biss iservi biex itejbilhom hajjithom, iżda jgħin miegħu wkoll benefiċċji ekonomiċi għas-soċjetà kollha. Dawn iċ-ċifri jindikaw mhux impossibbli li noħolqu impjiegi u opportunitajiet ta' negozju godda mal-UE kollha, speċjalment billi nnaqqsu l-qgħad u noffru futur aħjar u aktar ekoloġiku għaċ-ċittadini tagħna.

2.1. Nisfruttaw il-potenzjal ta' tkabbir tal-Unjoni Ekonomika u Monetarja

F'dawn l-aħħar snin, sar hafna xogħol biex jiġu adottati l-mekkaniżmi ta' sorveljanza ekonomika b'saħħitha meħtieġa għall-appoġġ tal-Unjoni Ekonomika u Monetarja. Il-mod ta' kif l-UE u l-Istati Membri tagħha jimplimentaw din is-sistema l-ġdida, se jiddetermina l-effettività tal-politika kif ukoll il-fiduċja fis-swieq. Fuq perjodu ta' żmien itwal, jeħtieġ li l-integrazzjoni ssir iktar profonda biex l-Unjoni Ekonomika u Monetarja tagħna tkun kompluta. UE b'saħħitha teħtieġ munita stabbli. Dan il-fatt ikun ta' għid għall-Istati Membri kollha, kemm jekk jagħmlu parti miż-zona tal-Euro u kemm jekk le. Il-kredibbiltà tal-Euro fis-swieq internazzjonali tolqot il-kapaċità tal-Ewropa li tissellef il-fondi b'rati raġonevoli u li thallashom lura minn ekonomija b'saħħitha.

- **Il-Patt ta' Stabbiltà u Tkabbir** imsaħħaħ se jipprovdi lill-UE bl-istrumenti ta' politika b'saħħithom u bbażati fuq ir-regoli li teħtieġ biex tiggarrantixxi l-istabbiltà fil-finanzi pubbliċi. Għall-biċċa l-kbira tal-Istati Membri, bħalissa l-prijorità hija dik li jikkoreġu d-defiċits eċċessivi. Apparti t-"two pack" propost reċentement, ma hemmx bżonn immedjat li jsir tibdil fir-regoli miftehma reċentement. Ir-regoli eżistenti jipprovdu lok għall-gudizzju u għad-divrenzjar bejn l-Istati Membri skont l-ispazju fiskali u l-kundizzjonijiet makroekonomiċi tagħhom, filwaqt li jiggarrantixxu s-sostenibbiltà fit-tul tal-finanzi pubbliċi. Il-valutazzjoni tal-miżuri baġitarji mehuda mill-Istati Membri, partikolarment f'termini strutturali, tinsab fil-qalba tal-implimentazzjoni tar-regoli. Il-Kummissjoni se tikkontrolla l-impatt li għandhom ir-restrizzjonijiet ta' baġit limitat hafna fuq it-titjib fit-tkabbir tan-nefqa pubblika u fuq l-investment pubbliku. Jekk ikun meħtieġ, hija se ttipprovdi gwida dwar il-lok għal

² COM (2010) 2020

possibbiltà li tittiehed azzjoni fil-konfini tal-UE u tal-oqfsa fiskali nazzjonali. Fixxhur li ġejjin, se tohroġ rapport dwar il-kwalità tal-infiq pubbliku, li se jitratta dawn il-kwistjonijiet.

- **Ghamilna progress sinifikanti permezz tat-tishih tas-salvagwardji finanzjarji** tagħna. Huwa ppjanat li l-Mekkanizmu Ewropew ta' Stabbiltà se jidhol fis-sehħ fl-1 ta' Lulju 2012 – sena qabel kien ippjanat – u li se jkun il-mekkanizmu permanenti li jiffinanzja l-ġestjoni tal-kriżi fiż-żona tal-Euro. Meta jitqiesu l-Mekkanizmu Ewropew ta' Stabbiltà, il-Mekkanizmu Ewropew ta' Stabbiltà Finanzjarja u mekkanizmi oħra ta' ffinanzjar għall-ġestjoni tal-kriżi kollha flimkien, it-total tal-kapaċità ta' self tagħna issa huwa ta' EUR 800 biljun. Flimkien maż-żieda fir-rizorsi tal-FMI, li sar ftehim fuqha reċentement, is-salvagwardji finanzjarji Ewropej jikkontribwixxu b'mod sinifikanti għas-sistemi globali ta' protezzjoni finanzjarja. Izda l-mod kif nużaw is-salvagwardji tagħna huwa wkoll ta' importanza kruċjali. Għal dawk li jirratifikaw it-Trattat Fiskali, il-Mekkanizmu Ewropew ta' Stabbiltà għandu firxa ta' strumenti ġodda li se jippermettu lill-UE tirreagixxi b'mod effettiv għas-sitwazzjonijiet ta' kriżi. F'dan ir-rigward, il-flessibbiltà u r-rapidità li biha ssir l-azzjoni jkunu ta' importanza kruċjali.
- **Settur bankarju tal-UE aktar b'saħhtu:** ġie evitat kollass finanzjarju u s-supervizjoni tas-settur finanzjarju giet mibdula radikalment. Il-banek transkonfinali issa qed jiġu ssorveljati minn kulleggi ta' supervizuri u twaqqfu tliet awtoritajiet supervizorji ġodda tal-UE. Barra minn hekk, il-Bord Ewropew dwar ir-Riskju Sistemiku ġie stabbilit bħala s-supervizur makroprudenzjali fil-livell tal-UE. Għadha tinthass il-ħtieġa li titlesta r-rikapitalizzazzjoni ta' ċerti banek, bħala parti mill-istrategija li issa qed tiġi kkoordinata mill-Awtorità Bankarja Ewropea. Minkejja li ċerti banek diġà qed jagħtu lura s-self pubbliku li rċevew matul il-kriżi, l-ispiża għall-kontribwenti fuq l-introjt kienet enormi. Sabiex jiġi żgurat li s-settur privat jagħti sehem xieraq fi kwalunkwe salvataġġi finanzjarji futuri, f'Ġunju l-Kummissjoni se tipproponi qafas komuni għall-irkupru u r-rizoluzzjoni tal-banek u tal-kumpaniji tal-investimenti. Dan se jipprovi sensiela ta' għodod li jippermettu l-ġestjoni tar-rizoluzzjoni ta' istituzzjonijiet sistematikament importanti skont kif ikun meħtieġ.
- **L-approfondiment tal-Unjoni Ekonomika u Monetarja:** Lil hinn mill-orizzont immedjat, tenħtieġ perspettiva aktar fit-tul lejn il-futur tal-unjoni ekonomika u monetarja tal-UE. Il-Kummissjoni se tappoġġja reazzjoni li tkun ambizzjuża u strutturata. Il-prospetti ta' tkabbir tal-UE huma milquta ħafna min-nuqqas ta' fiduċja li hemm bħalissa fiż-żona tal-euro. Sakemm ma jiġux meġhluha ċerti inċertezzi ewlenin, bħal pereżempju is-sitwazzjoni fil-Greċja, se nkomplu nitilfu l-fiduċja, u din hija neċessarja għall-holqien tal-investimenti u tal-impjiegi. Sabiex jibni fuq dak li ksibna sa issa, se jkun hemm bżonn ta' proċess li jfassal il-passi ewlenin li jwasslu għal unjoni ekonomika u monetarja sħiħa. Li nuru biċ-ċar id-determinazzjoni tagħna li nibqgħu naħdmu u navvanzaw, filwaqt li nuru l-impenn politiku tal-Istati Membri lejn l-euro, se jagħmlu parti mill-mira li niksbu mill-ġdid il-fiduċja fiż-żona tal-euro u fil-kapaċità tagħna li negħlbu d-diffikultajiet attwali. Dan se jirrikjedi proċess b'firxa wiesgħa li jiehu inkunsiderazzjoni kwistjonijiet ta' natura legali. Għandu jinkludi proċess politiku li joffri legittimità u responsabbiltà demokratiċi li jmexxu 'l quddiem l-integrazzjoni. It-tfassil tal-komponenti ewlenin jista' jinkludi, fost l-oħrajn, l-avviċinament għal unjoni bankarja b'supervizjoni finanzjarja integrata u għal skema unika ta' garanziji tad-depożiti. Il-Kummissjoni kienet diġà esprimiet l-ideat tagħha

pubblikament fil-Green Paper³ ta' Novembru 2011, dwar kif iż-żona tal-euro tista' tersaq lejn il-ħruġ kongunt tad-dejn. Jehtieg li jiġu kkalkulati r-ritmu u s-sekwenza ta' dawn l-iżviluppi, li għandhom jinkludu pjan direzzjonali kif ukoll skeda ta' żmien, iżda konferma bikrija tal-passi li għandhom jittieħdu se tenfasizza n-natura irreversibbli u solida tal-euro.

2.2. Nisfruttaw il-potenzjal tas-Suq Intern

B'mod generali, is-suq intern għall-merkanzija qed jiffunzjona, iżda ma nistgħux ngħidu l-istess hekk dwar is-suq intern għas-servizzi jew dwar is-suq uniku elettroniku. Il-fatt li nippruvaw naħsdu aktar frott mis-Suq Intern huwa wiehed mill-aktar modi effettivi biex tingħata spinta lit-tkabbir mal-UE kollha. Il-kumpaniji innovattivi mal-ewwel jieħdu spinta kieku tgħaddi deċiżjoni biex fl-aħħar tiġi adottata **privattiva tal-UE**. Wara tant snin, issa wasal iż-żmien li niddeċiedu.

F'Ġunju, il-Kummissjoni se tipproponi miżuri li jtejbju l-implimentazzjoni tad-**Direttiva dwar is-Servizzi**. Hafna mill-Istati Membri għażlu li jzommu ostakli u restrizzjonijiet li jcaħħdu lilhom kif ukoll lil Stati Membri oħra milli jgawdu mill-benefiċċji kollha tad-Direttiva f'termini ta' kompetittività u ta' tkabbir. L-analiżi tal-Kummissjoni tindika illi li kieku jitneħħew ir-restrizzjonijiet kollha, ikun jista' jidied dħul addizzjonali ta' massimu ta' 1,8% tal-PDG mal-ammont stmat ta' 0,8% li diġà ddaħħal permezz tal-implimentazzjoni parzjali tad-Direttiva. Hija tindika wkoll li t-tnaqqis jew l-eliminazzjoni tal-ostakli jhallu effett pożittiv fuq il-flussi tal-kummerċ u fuq l-investment dirett barrani kif ukoll fuq il-livelli tal-produttività f'kull Stat Membru. Dan ikun jikkontribwixxi wkoll għall-ibbilanċjar mill-ġdid bejn il-pajjiżi li għandhom surplus u dawk li għandhom defiċit.

Aktar tard din is-sena, hija se tipproponi **Att dwar is-Suq Uniku II** imfassal b'tali mod li jikkompleta s-Suq Uniku f'oqsma ewlenin bħalma huma l-industrija diġitali u tan-netwerks, fejn bħalissa l-UE tinsab batuta. Jekk l-UE tiġi mghammra bl-infrastruttura fiżika u virtwali li teħtieġ biex tindirizza l-isfidi tas-seklu 21, ikun jista' jiġi sfruttat il-potenzjal tat-tkabbir u tal-impjiegi. Teknoloġiji u netwerks godda jistgħu jnaqqsu l-kongestjoni fl-ajru u fit-toroq tal-Ewropa, jgħinu biex jiġu adottati grilji elettrici intelligenti li jistgħu jużaw l-enerġiji rinnovabbli u jfornu l-enerġija lill-karozzi li jaħdmu bl-elettriku u jqiegħdu għad-dispożizzjoni tan-negożji kollha teknoloġija li ttejjeb il-produttività bi prezz orħos, permezz tal-*cloud computing*. Jehtieg li l-UE tinvesti f'teknoloġiji ewlenin ta' appoġġ bħalma huma l-bijoteknoloġija, in-nanoteknoloġija u l-mikroteknoloġija biex tinzamm il-kompetittività industrijali futura tagħha, billi tiżviluppa merkanzija u servizzi godda u billi tirristruttura mill-ġdid il-proċessi industrijali bil-għan li timmodernizza l-industrija tagħha.

Il-Kummissjoni enfasizzat konsistentement l-importanza li jiġu indirizzati l-ostakli fiskali transkonfinali fis-Suq Intern. Il-progress li jsir fil-livell tal-UE jista' jappoġġja u jiffacilita l-azzjonijiet ta' Stati Membri individwali biex jiksbu l-oġettivi tal-istrateġija għat-tkabbir rispettivi tagħhom, u jgħin biex jipprovdi qafas generali għat-tisħiħ tal-għbir ta' dħul, għall-ġlieda kontra l-frodi u għall-iżgurar ta' kundizzjonijiet ġusti u sodi għall-kompetizzjoni. F'dan il-kuntest, jehtieg li tittieħed azzjoni fil-Kunsill biex tiblokka l-proposti tal-Kummissjoni dwar it-tifdil u ta' dawk li jirrigwardaw il-mandati għall-

³ COM (2011) 818

kooperazzjoni ma' pajjiżi terzi. Aktar tard din is-sena, il-Kummissjoni se tohrog Komunikazzjoni li tiddekrivi b'mod generali l-għażliet biex jiġu ttrattati kwistjonijiet ta' rifuġju fiskali u l-ippjanar aggressiv ta' taxxi. Il-Kummissjoni tqis li l-ippjanar predatorju tat-taxxa u l-azzjoni kontra l-frodi għandhom jiġu indirizzati fl-istess waqt. Dan jeħtieġ ħidma teknika dettaljata u impenn politiku ċar iżda l-benefiċċji jistgħu jkunu sostanzjali mhux biss f'termini ta' żieda fid-dhul iżda wkoll ta' sens ta' ġustizzja u ta' kundizzjonijiet kompetittivi aħjar.

Il-qasam tat-tassazzjoni fuq l-enerġija huwa eżempju ċar tar-relazzjoni pożittiva li hemm bejn l-azzjonijiet tal-UE u dawk meħuda fil-livell tal-Istati Membri. Hawnhekk, il-proposta tal-Kummissjoni li tirristruttura l-mod ta' kif għandha tiġi ntaxxata l-enerġija, tkun tappoġġja l-objettiv li nersqu lejn ekonomija b'livell baxx ta' emissjonijiet tal-karbonju u li tuża l-enerġija b'mod effikaci waqt li fl-istess ħin innaqqsu t-tfixkil li ġej mill-fatt li jeżistu tassazzjonijiet differenti fuq prodotti simili li jintużaw għall-istess skop. It-tiżni tan-newtralità tat-taxxa u l-ipprenjar ta' sorsi ta' enerġija iktar ekoloġiċi jgħinu biex jintlaħqu l-miri tal-UE dwar it-tnaqqis tad-Diossidu tal-Karbonju, l-effiċjenza fl-enerġija u l-enerġija rinnovabbli.

2.3. Nisfruttaw il-potenzjal tal-kapital uman

Fil-pakkett reċenti tagħha dwar l-impjiegi, il-Kummissjoni pproponiet sensiela ta' mizuri konkreti biex ikun hemm irkupru rikk fl-impjiegi mal-UE kollha. Se tkun meħtieġa kooperazzjoni bejn il-Kummissjoni, l-Istati Membri, is-sħab soċjali kif ukoll il-partijiet interessati pubbliċi u privati, biex jiġu implimentati l-azzjonijiet speċifiċi proposti bil-għan li jiġi sfruttat il-potenzjal tal-holqien ta' impjiegi ta' setturi ewlenija bħal dawk tal-ICT (it-teknoloġiji tal-informazzjoni u tal-komunikazzjoni), tal-kura tas-saħħa u tal-ekonomija ekoloġika. Il-monitoraġġ imsaħħaħ tal-pjanijiet nazzjonali għall-impjiegi permezz tal-valutazzjoni komparattiva u tat-tabella ta' valutazzjoni proposti mill-Kummissjoni, se jsaħħaħ ulterjorment l-impetu għar-riformi ta' holqien ta' impjiegi, li għandhom jibbenefikaw ukoll mir-rabta aktar mill-qrib li hemm bejn ir-rakkomandazzjonijiet speċifiċi għall-pajjiżi u l-użu tal-fondi strutturali, b'mod partikolari l-Fond Soċjali Ewropew, kif propost mill-Kummissjoni għall-perjodu tal-ippogrammar li jmiss (2014-2020).

B'aktar minn tliet miljun post tax-xogħol vakanti mal-UE kollha, jeħtieġ li jsir investiment ikbar fil-ħiliet sabiex jiġu indirazzati l-ispariġġi fil-ħiliet. Programmi fil-livell tal-UE bħalma huma l-Erasmus u l-Leonardo għandhom irwol importanti biex jgħinu lin-nies jistudjaw, jitharrġu u jiksbu esperjenza ta' xogħol fi Stati Membri oħra. Strumenti ġodda fil-livell tal-UE, bħalma huma l-Panorama tal-Ħiliet u l-Passaport tal-Ħiliet, se jgħinu biex il-ħiliet miksuba fi Stat Membru wiehed jiġu rikonoxxuti aħjar fl-Istati Membri kollha l-oħra. Il-Kummissjoni qed taħdem biex ittejjeb il-mobbiltà tal-ħaddiema u biex tiffacilita t-tqabbil tal-ħaddiema, tal-ħiliet u tal-postijiet tax-xogħol vakanti li jkunu disponibbli. Ikun jista' jsir ħafna aktar progress kieku jitneħħew l-ostakli legali u prattiċi li jxekklu l-moviment liberu tal-ħaddiema, b'mod partikolari fir-rigward tal-portabbiltà tal-pensjonijiet u tal-koordinazzjoni tad-dispożizzjonijiet tas-sigurtà soċjali u kieku jittejjeb it-tqabbil tal-postijiet tax-xogħol ma' dawk li jkunu qed ifittxu xogħol billi l-EURES isir għodda verament Ewropea ddedikata għas-sejba tax-xogħol u għar-reklutaġġ.

2.4. Nisfruttaw is-sorsi esterni ta' tkabbir

Filwaqt li, ingenerali l-kummerċ estern tal-UE huwa bbilanċjat, l-analizi tal-Kummissjoni skont il-pajjiż, turi telf inkwetanti għal perjodu twil iżżejjed ta' xi whud mill-Istati Membri fejn jidhol is-sehem tagħhom fis-suq tal-esportazzjoni. Izda din tindika wkoll li l-Istati Membri bl-aħjar prestazzjoni użaw it-tkabbir tagħhom fl-esportazzjoni bħala mutur għall-ekonomiji tagħhom. Barra minn hekk, żewġ terzi mill-importazzjonijiet tal-UE huma esportati mill-ġdid b'valur oġhla, u dan juri li l-UE tista' biss tmur għall-aħjar jekk iżżid l-impenn tagħha fil-kummerċ u ttejjeb ir-relazzjonijiet ta' investiment tagħha mas-sħab ewlenin. Fil-biċċa l-kbira tiegħu, it-tkabbir globali futur se jirriżulta mill-ekonomiji emergenti li għandhom potenzjal kbir ta' tkabbir. Jehtieg li l-UE tisfrutta dan it-tkabbir billi tikkonkludi ftehimiet bilaterali u reġjonali dwar il-kummerċ u l-investiment mas-sħab ewlenin. Il-ftehim dwar il-kummerċ ħieles li sar mal-Korea u li daħal fis-seħh reċentement, diġà qed naħsdu l-frott minnu b'żieda ta' 20 % fl-esportazzjonijiet tal-UE matul is-sena 2011. L-UE qed tipparteċipa attivament f'negozjati li jirrigwardaw għadd ta' ftehimiet dwar il-kummerċ ħieles u diġà tinsab fil-proċess li tiżviluppa oħrajn. Kieku kellhom jimmaterializzaw il-benefiċċji kbar li joffru, ikun mehtieg li nżidu r-ritmu li bih ikunu għaddejjin in-negozjati u r-ratifika.

2.5. Nisfruttaw il-potenzjal tal-iffinanzjar tal-UE għat-tkabbir mehtieg mill-Ewropa

Hemm bżonn ta' infiq u investimenti pubbliċi mmirati anke fi żminijiet ta' konsolidazzjoni fiskali stretta. Il-Kummissjoni kienet qed tinkoraġġixxi l-konsolidazzjoni li tiffavorixxi t-tkabbir, waqt li tteġġeg lill-Istati Membri biex jiproteġu l-infiq li jsir fuq ir-riċerka, l-edukazzjoni, il-ġestjoni sostenibbli tar-riżorsi naturali, l-enerġija u s-servizzi soċjali. Minkejja li l-baġit tal-UE huwa żgħir u jammonta għal 1 % biss mill-PDG tal-UE, huwa joffri valur miżjud enormi u jista' jservi ta' katalizzatur għat-tkabbir mal-Ewropa kollha.

- **Il-qafas finanzjarju multiannwali għall-perjodu 2014-2020:** il-Kummissjoni pprezentat xi proposti biex jiġi allokat baġit għat-tkabbir u l-investimenti tal-UE għall-perjodu finanzjarju li jmiss. Il-proposti tal-Kummissjoni jorbtu r-rakkomandazzjonijiet speċifiċi għall-pajjiżi ta' riforma strutturali mal-appoġġ tal-baġit tal-UE maħsub biex jgħin lill-Istati Membri jagħmlu t-tibdil u l-investimenti neċessarji. Il-proposti jinkludu ideat innovattivi ddedikati għall-finanzjament tar-riċerka u tal-innovazzjoni, għall-kollegament tal-Ewropa permezz ta' rabtiet fl-oqsma tat-trasport, tal-enerġija u tal-broadband u għall-imodernizzar tal-politika agrikola u għat-tiżvilupp rurali. Aktar minn EUR 600 biljun mill-baġit propost mill-Kummissjoni jistgħu jmorru biex jiġu ffinanzjati r-riċerka, in-netwerks trans-Ewropej, l-investiment fil-kapital uman, il-politika ta' koeżjoni u l-iżvilupp rurali. Meta dan l-ammont jiġi kkombinat mal-effett ta' ingranaġġ tal-kofinanzjament nazzjonali u mal-użu ta' strumenti finanzjarji innovattivi, huwa jirrapprezenta **baġit ewlieni għal tkabbir intelliġenti, sostenibbli u inkluziv**.

Il-Kummissjoni pproponiet li jintużaw il-**bonds tal-proġetti** biex jiġu ffinanzjati ċerti proġetti ta' infrastruttura u biex javvanza l-iffinanzjar tal-għotjiet mill-baġit tal-UE. Il-bonds tal-proġetti huma mfassla biex jistabbilixxu s-swieq tal-obbligazzjonijiet bħala sors addizzjonali ta' ffinanzjar għall-proġetti ta' infrastruttura u biex jistimolaw l-investiment fl-infrastruttura strateġika ewlenija tal-UE fl-oqsma tat-trasport, tal-

energija u tal-broadband. L-għan huwa li jiġu attirati l-investituri istituzzjonali lejn l-iffinanzjar mis-swieq kapitali ta' proġetti li jkunu kummerċjalment vijabbli u li jkollhom flussi ta' flus stabbli u prevedibbli, billi tittejjeb il-kwalità tal-kreditu tal-bonds tal-proġetti mahruġa minn kumpaniji privati. Sabiex teżamina dan l-approċċ, il-Kummissjoni pproponiet bonds għal proġett pilota għall-perjodu 2012-2013. Il-koleġizlaturi qed jaġixxu malajr biex din is-sena, il-BEI jkun jista' jippromwovi xi proġetti pilota.

- **Il-baġit tal-UE għall-2013:** il-Kummissjoni pproponiet zieda neċessarja ta' 7 % f'approprjazzjonijiet għal pagamenti biex tkun tista' tissodisfa t-talbiet tal-Istati Membri għall-pagament mistenni. Din iż-zieda għadha taħt il-limitu massimu għall-appropriazzjonijiet għal pagamenti miftiehem skont il-qafas finanzjarju attwali tal-UE. Dawn il-pagamenti kollha se jmorru biex jagħtu sostenn lill-investment produttiv, lill-appoġġ għall-impjiegi u t-taħriġ u lill-finanzjament għar-riċerka fl-Istati Membri. F'ċerti Stati Membri, il-fondi tal-UE jikkofinanzjaw iktar minn 50 % tal-investment pubbliku totali, u għalhekk il-fatt li wieħed ikun jista' jonora l-impenji tal-UE jirrappreżenta mod importanti ta' kif jiġi promoss it-tkabbir.
- **L-immirar tal-Fondi Strutturali lejn it-tkabbir u l-konverġenza fil-perjodu 2012-2013:** il-politika ta' koeżjoni tal-UE timmobilizza medja ta' EUR 65 biljun fis-sena għall-investimenti li jagħtu sostenn lit-tkabbir u lill-holqien tal-impjiegi. Sabiex jiġu ttrattati aħjar il-ħtiġijiet li jirriżultaw mill-kriżi, ġew ipprogrammati mill-ġdid EUR 17-il biljun, f'bidla notevoli tal-fondi favur ir-riċerka u l-innovazzjoni, l-appoġġ għall-SMEs u l-miżuri fis-suq tax-xogħol għall-persuni vulnerabbli, flimkien ma' investimenti fl-infrastruttura u fl-effiċjenza tal-energija. Dawn l-isforzi se jkomplu għaddejnin. Aktar reċentement, 'il fuq minn EUR 7 biljun ġew ipprogrammati mill-ġdid bħala parti mill-isforz tal-grupp tal-azzjoni pilota tal-Kummissjoni biex jżiedu l-appoġġ għall-ġlieda kontra l-qgħad fost iż-żgħażaġh u l-aċċess tal-SMEs għall-finanzjament.
- **Iż-zieda fil-kapital imhallas tal-Bank Ewropew tal-Investment (BEI):** sabiex ikun konformi ma' prassi bankarja soda, il-BEI jeħtieġ zieda fil-kapital imhallas tiegħu, jekk irid iżomm il-livell għoli tal-attività annwali ta' self li għandu bħalissa għal madwar EUR 65 biljun fis-sena. Hekk kif kienet ipproponiet il-Kummissjoni, għandu jkun hemm qbil bejn il-partijiet interessati tal-Istati Membri dwar iż-zieda ta' EUR 10 biljun f'kapital imhallas, bħala parti mill-inizjattiva l-ġdida tal-UE għat-tkabbir. Dan il-fattur iżid sostanzjalment is-self ġenerali b'massimu ta' EUR 180 biljun. Is-self addizzjonali li jkun permissibbli ladarba jkun hemm tali zieda fil-kapital, għandu jinxtered mal-UE kollha, anke mal-aktar pajjiżi vulnerabbli. Dan is-self għandu jkun maħsub biex jgħin lis-settur tal-SMEs, inklużi f'dawk l-oqsma bħall-effiċjenza fl-energija u r-rinovazzjoni residenzjali li jistgħu jiġġeneraw l-impjiegi ferm meħtieġa fis-settur tal-konstruzzjoni li ntlaqat hażin u jgħin lill-UE tilhaq l-għanijiet tagħha fir-rigward tal-klima u tal-energija. Jekk jinstab qbil dwar din iż-zieda fil-kapital, il-Kummissjoni se taħdem flimkien mal-Istati Membri biex tgħinhom jużaw parti mill-allokazzjonijiet tal-fond strutturali tagħhom biex jaqsmu r-riskju tas-self tal-BEI u biex jipprovdu garanziji għas-self lill-SMEs. Din it-taħlita ta' strumenti finanzjarji tista' tagħti spinta lill-attività ekonomika mas-setturi u r-regjuni kollha u tgħin lill-SMEs jegħlbu n-nuqqas ta' aċċess għall-kreditu li qed ixekkilmhom bħalissa.

- **Taxxa fuq it-tranzazzjonijiet finanzjarji:** il-Kummissjoni pproponiet il-holqien ta' taxxa fuq it-tranzazzjonijiet finanzjarji. F'konformità mal-proposta tagħha⁴, ir-rikavat minn taxxa bħal din (stmat għal madwar EUR 57 biljun) jista' jintuża biex jiffinanzja l-investiment li jsahhaħ it-tkabbir u/jew ir-rikapitalizzazzjoni tal-banek. Il-Kummissjoni pproponiet li whud mir-rikavati li jkunu sejrin għall-baġit tal-UE, għandhom jintużaw biex inaqqsu l-kontribuzzjonijiet tal-Istati Membri għall-baġit tal-UE.

3. IR-RWOL TAL-ISTATI MEMBRI F'INIZJATTIVA ĠDIDA GHAT-TKABBIR

3.1. Nisfruttaw il-potenzjal tas-Semestru Ewropew 2012

Sabiex navviċinaw l-għanijiet tal-istrategġija Ewropa 2020, il-Kummissjoni baġtet lill-Kunsill, rakkomandazzjonijiet immirati għal kull Stat Membru, bħala parti mis-Semestru Ewropew 2012 u mill-Patt ta' Stabbiltà u Tkabbir li gie msahhaħ iktar. Dawn ir-rakkomandazzjonijiet issawru fuq analiżi fil-fond tas-sitwazzjoni ta' kull Stat Membru, fuq l-implimentazzjoni tagħhom tar-rakkomandazzjonijiet tas-Semestru Ewropew 2011⁵ u fuq kif giet segwita l-gwida tal-Istharrig Annwali dwar it-Tkabbir 2012⁶ fl-Istati Membri. Kull Stat Membru għandu l-partikolaritajiet tiegħu u r-rakkomandazzjonijiet tal-Kummissjoni speċifiċi għall-pajjiżi tfasslu apposta biex ikunu jistgħu jqisu s-saħħiet tagħhom, id-dghufijiet tagħhom kif ukoll il-kapaċità tagħhom li jindirizzaw l-isfidi. Madankollu, l-ekonomiji tal-Istati Membri kollha huma marbuta ferm ma' xulxin – mhux biss permezz ta' għażla politika, tal-istorja u tal-ġeografija, iżda wkoll permezz tal-potenzjal dinamiku li rriżulta minn teknoloġiji godda li jintegraw is-swieq flimkien aktar malajr bħal qatt qabel. Hija din l-akkumulazzjoni tas-sitwazzjonijiet nazzjonali li tiffirma d-direzzjoni ġenerali tal-UE. L-azzjonijiet nazzjonali (jew in-nuqqas ta' azzjoni) se jkollhom inevitabbilment konsegwenzi pożittivi u negattivi fuq il-kumplement tal-UE, u għaldaqstant hemm il-htieġa ta' sistema ta' governanza ekonomika mifruxa mal-UE kollha li tiġi implimentata permezz tas-Semestru Ewropew (ara l-Anness 1).

Għall-ewwel darba, il-Kummissjoni wettqet ukoll analiżi fil-fond ibbażati fuq il-proċedura tal-iżbilanċi makroekonomiċi⁷. Din il-proċedura giet imfassla b'tali mod li tiffavorixxi l-istabbiltà u t-tkabbir makroekonomiċi ġenerali u biex isservi ta' lieva għal kompetittività ikbar. L-ewwel rapport dwar il-mekkanizmu ta' twissija, li gie ppublikat fi Frar, sar bl-użu ta' din il-proċedura. F'konformità mas-sejbiet li ħarġu minn dan ir-rapport, saret l-ewwel sensiela ta' analiżi fil-fond li jkopru tmax-il pajjiż (il-Belġju, il-Bulgarija, id-Danimarka, Spanja, Franza, l-Italja, Ċipru, l-Ungerija, is-Slovenja, il-Finlandja, l-Isvezja u r-Renju Unit)⁸. Dawn ikkonfermaw l-eżistenza ta' xi żbilanċi li minkejja li mhumiex eċċessivi xorta waħda jirrikjedu attenzjoni partikolari; inkluż il-kontinwità tal-proċess ta' bbilanċjar mill-ġdid bejn il-pajjiżi li għandhom surplus u dawk li għandhom deficit, li għaddej bħalissa. Ir-rakkomandazzjonijiet ta' prevenzjoni huma inkluzi fir-rakkomandazzjonijiet speċifiċi għall-pajjiżi li jkopru politiki li jappoġġjaw il-

⁴ COM (2011)594 u COM (2011) 510

⁵ COM (2011) 400

⁶ COM (2011) 815

⁷ Ir-Regolament (UE) Nru 1176/2011 dwar il-prevenzjoni u l-korrezzjoni tal-iżbilanċi makroekonomiċi.

⁸ Il-"pajjiżi tal-programm" (il-Greċja, l-Irlanda, il-Portugall u r-Rumanija) ma ġewx inkluzi f'dan l-eżerċizzju.

kompetittività u l-aġġustament fis-suq tax-xogħol, il-proċess ta' tnaqqis tad-dejn mis-setturi privati u pubbliċi kif ukoll l-iżviluppi stabbli fis-swieq tal-assi. .

3.2. Il-valutazzjoni u r-rakkomandazzjonijiet tal-Kummissjoni

Il-valutazzjoni ġenerali tal-Kummissjoni hija li l-Istati Membri qed jieħdu l-azzjoni neċessarja biex jikkoreġu l-iżbilanċi fil-finanzi pubbliċi tagħhom u biex jiżguraw sostenibbiltà fiskali, iżda li dawn l-azzjonijiet mhux dejjem qed ikunu orjentati favur it-tkabbir. Il-qgħad, b'mod partikolari fost iż-żgħażaġġ, huwa problema serja ħafna li tista' biss tissolva maż-żmien, iżda jeħtieġ li tittiehed azzjoni immedjata biex jiżdedu l-impjiegi u l-produttività u biex jiġi pprovdut tqabbil ta' xogħlijiet u ħiliet aktar b'saħħtu, li jgħin lin-nies jerggħu lura lejn id-dinja tax-xogħol fi swieq tax-xogħol li jiffunzjonaw tajjeb. B'mod aktar ġenerali, għandu jiġi indirizzat l-impatt soċjali negattiv li rriżulta mill-kriżi, inklużi l-livelli ta' faqar.

Diversi Stati Membri, partikolarment il-pajjiżi li għaddejjin minn programm ta' aġġustament strutturali u dawk li huma sottomessi għal skrutinju mill-qrib tas-suq tagħhom, qed jagħmlu riformi strutturali kbar, inkluż tas-swieq tax-xogħol tagħhom. Dawn l-isforzi huma essenzjali biex isostnu l-irkupru u t-tkabbir dejjiemi u biex jikkontribwixxu għat-tnaqqis ġenerali tal-iżbilanċi makroekonomiċi fl-Ewropa. Madankollu, jeħtieġ li tittiehed azzjoni ħafna akbar li tkun mifruxa mal-UE kollha, biex nilliberaw il-potenzjal tagħna ta' tkabbir, biex jinbtu opportunitajiet għall-iżvilupp tan-negozji, biex nisfruttaw il-potenzjal ta' sorsi ġodda ta' xogħlijiet, bħal pereżempju fl-ekonomija ekoloġika, fis-servizzi, fis-setturi tal-enerġija, fit-turiżmu u fl-ekonomija diġitali, kif ukoll biex ngħollu l-livelli tal-ħiliet u tal-innovazzjoni. L-azzjoni hija meħtieġa b'mod urġenti sabiex tkun ta' sostenn għall-irkupru u għall-istandards ta' għajxien u biex tiffaċilita l-indirizzar tal-isfidi tat-tixjiħ.

Il-Kummissjoni tinsab imħassba dwar il-fatt li l-livell tal-impjenji meħuda mill-Istati Membri mhux se jippermetti lill-UE tilhaq il-miri nominali tagħha għall-2020 f'oqsma essenzjali bħalma huma r-rati tal-impjiegi, ir-R&Ż, l-edukazzjoni u l-ġlieda kontra l-faqar. Minkejja dan, il-kisba ta' dawn il-miri hija fundamentali għall-futur tal-Ewropa.

X'għandhom jagħmlu l-Istati Membri biex jilliberaw il-potenzjal ta' tkabbir tagħhom stess?

Fl-Istharrig Annwali dwar it-Tkabbir 2012, il-Kummissjoni indikat li fl-2012, l-isforzi fil-livell nazzjonali kif ukoll f'dak tal-UE għandhom jikkoncentraw fuq ħames prijoritajiet:

- Issir hidma li twassal għal konsolidazzjoni fiskali differenzjata li tiffavorixxi t-tkabbir.
- Jerga' jibda jsir self normali lill-ekonomija.
- Jiġu promossi t-tkabbir u l-kompetittività għal-lum u għall-gejjieni.
- Jiġu indirizzati l-qgħad u l-konsegwenzi soċjali tal-kriżi.
- Tiġi mmodernizzata l-amministrazzjoni pubblika.

Din it-taqsimha tiddeskrivi fil-qosor is-sejbiet ewlenin tal-analizi li wettqet il-Kummissjoni għal kull pajjiż, ibbażata fuq il-programmi ta' Stabbiltà u ta' Konverġenza tal-Istati Membri, fuq il-programmi nazzjonali ta' riforma u, fejn relevanti, fuq l-impenji tal-Patt Euro Plus. Il-kaxxa tat-test fil-bidu ta' kull taqsimha tiddeskrivi fil-qosor ir-rakkomandazzjonijiet ewlenin speċifiċi għall-pajjiżi u tindika kif l-implimentazzjoni tagħhom tista' tikkontribwixxi għal prospettivi ta' tkabbir nazzjonali.

Issir hidma li twassal għal konsolidazzjoni fiskali differenzjata li tiffavorixxi t-tkabbir

Ir-rakkomandazzjonijiet speċifiċi għall-pajjiżi dwar konsolidazzjoni fiskali li tiffavorixxi t-tkabbir għandhom l-għan li jiżguraw li, maż-żmien, l-Istati Membri kollha jimplimentaw politiki fiskali sodi. Dawn huma konformi mal-istrategġija fiskali differenzjata li jiehdu inkunsiderazzjoni l-partikolaritajiet tal-Istati Membri, speċjalment ir-riskji fiskali u makrofinanzjarji eżistenti. L-Istati Membri qed jingħataw il-parir li jippreservaw l-investiment pubbliku fir-riċerka u l-innovazzjoni, fl-edukazzjoni u fl-enerġija u li jgħallqu sistemi ta' protezzjoni soċjali li jinkludu pensjonijiet aktar sostenibbli u effettivi, billi jnaqqsu d-defiċits tal-gvern u l-livelli tad-dejn. Hemm diversi rakkomandazzjonijiet dwar it-tassazzjoni, maħsuba biex inaqqsu l-piż minn fuq ix-xogħol u jitransferixxuh fuq l-ambjent u l-konsum, biex iżidu l-effiċjenza billi jitnehhew varji eżenzjonijiet (inklużi r-rati mnaqqsas) kif ukoll biex jiġġieldu kontra l-evazzjoni tat-taxxa u l-ekonomija klandestina. L-Istati Membri qed jiġu rakkomandati wkoll li jiggarrantixxu dixxiplina baġitarja f'livelli subnazzjonali.

Skont il-Patt ta' Stabbiltà u Tkabbir, 23 Stat Membru bhalissa huma soġġetti għall-proċedura ta' defiċit eċċessiv. Għalihom, ir-rakkomandazzjonijiet speċifiċi għall-pajjiżi f'dan il-pakkett, jirriflettu l-htieġa għall-osservanza tar-rakkomandazzjonijiet korrettivi li nharġu precedentement mill-Kunsill. Fil-każ tal-Ġermanja u tal-Bulgarija, fit-30 ta' Mejju l-Kummissjoni ddeċidiet separatament li tipproponi t-thassir tas-sitwazzjoni tagħhom ta' defiċit eċċessiv. Barra minn hekk, b'segwitu għall-valutazzjoni tal-azzjoni meħuda mill-Ungerija u f'konformità mad-dispożizzjonijiet tar-regolament dwar il-Fond ta' Koeżjoni tal-UE, il-Kummissjoni adottat ukoll proposta għal deċiżjoni tal-Kunsill biex titneħħa s-sospensjoni tal-impenji tal-Fond ta' Koeżjoni ta' Marzu 2012. Għall-Istati Membri li ma jagħmlux parti mill-proċedura ta' defiċit eċċessiv, ir-rakkomandazzjonijiet speċifiċi għall-pajjiżi jinkoraġġixxu l-awtoritajiet biex jimplimentaw pjanijiet fiskali kemm li jifavorixxu t-tkabbir kif ukoll li jkollhom l-għan li jiksbu u li jzommu pożizzjonijiet baġitarji li jiggarrantixxu sostenibbiltà fit-tul tal-finanzi pubbliċi, inklużi l-ispejjeż tat-tixji.

L-analizi tal-Kummissjoni tindika li l-Istati Membri mexjin tajjeb bl-isforzi tagħhom għal konsolidazzjoni fiskali, li qed inaqqsu d-defiċits tal-gvern. Dawn id-defiċits għandhom jonqsu minn 4.5 % fl-2011 għal 3.5 % fl-2012. Madankollu, il-proporzjoni tad-dejn tal-gvern għadu qed jogħla, tant li se jilhaq 86 % tal-PDG fl-2012, u r-raġuni għal dan hija r-rata aktar baxxa fit-tkabbir. Il-Kummissjoni tqis li huwa essenzjali li jinżammu l-iskadenzi miftiehma għall-korrezzjoni tad-defiċits eċċessivi u li jsir caqliq rapidu li javvicina l-oġġettivi fiskali ta' terminu medju speċifikati mill-Kunsill. Aġġustamenti fiskali bħal dawn għandhom jitwettqu b'tali mod li jkunu jappoġġjaw tkabbir ekonomiku aktar sostenibbli, hekk kif se jiġi deskritt hawn taht. Dan it-tkabbir jikkonforma mal-Patt ta' Stabbiltà u Tkabbir, li jippermetti li jithaddmu stabilizzaturi awtomatiċi matul l-aġġustament strutturali li jwassal għall-korrezzjoni ta' defiċits eċċessivi u għall-kisba eventwali tal-oġġettivi ta' terminu medju. Fl-istess hin, huwa jenfasizza l-htieġa li l-Istati

Membri li qed jiffaċċjaw skrutinju tas-suq mill-aktar intensi, jaħdmu għal konsolidazzjoni ambizzjuża li saħansitra tisdida ambjent makroekonomiku aghar milli jkun mistenni. Dawk il-pajjiżi li heġin mill-proċedura ta' defiċit eċċessiv qed jiġu rakkomandati jużaw l-ispazju fiskali disponibbli għall-investment li jsaħha it-tkabbir. Qed jiġu introdotti oqfsa fiskali nazzjonali msahha, kif mehtieg mil-legizlazzjoni tal-UE. Madankollu, jehtieg li jsiru sforzi speċifiċi biex jiġi żgurat li d-dixxiplina fiskali fil-livell tal-gvern ċentrali titpatta minn azzjoni effettiva simili li żzomm il-finanzi pubbliċi taht kontroll **f'livelli subnazzjonali** wkoll. Dan jirrappreżenta sfida partikolari f'diversi pajjiżi federali jew reġjonalizzati.

Se jkun importanti li jsir titjib fil-kwalità tal-finanzi pubbliċi, billi tiġi prijoritizzata n-nefqa fil-miri tal-Ewropa 2020 u billi jiġi żgurat li tali nefqa tkun kemm jista' jkun effiċjenti. Il-kontroll tal-UE tal-ghajnuna mill-Istat jghin biex jippromwovi l-infiq ta' kwalità u biex jimminimizza t-tfixkil. Reċentement, il-Kummissjoni nediet **proposta ambizzjuża ta' modernizzazzjoni tal-ghajnuna mill-Istat** u l-Istati Membri se jkollhom bżonn jiżguraw konformità aghar mar-regoli u koordinazzjoni interna aghar tal-interventi ta' ghajnuna mill-Istat fil-livell nazzjonali.

Is-**sistemi tal-pensjonijiet** qed jiġu adattati biex jikkonfrontaw l-isfidi tat-tixjib tal-popolazzjoni, permezz tal-implimentazzjoni f'diversi pajjiżi, ta' riformi kbar li l-karatteristika komuni tagħhom hija li jtawlu l-hajja tax-xogħol. Dawn ir-riformi huma essenzjali biex jitrażżnu l-ispejjeż finanzjarji u biex tiġi żgurata sostenibbiltà finanzjarja fit-tul ta' sistemi xierqa ta' protezzjoni soċjali. Fl-istess waqt, huwa neċessarju li l-haddiema anzjani jiġu attirati lejn l-impjeg u li jinżammu jaħdmu lil hinn mill-mudelli ta' rtirar attwali, f'konformità mat-titjib fl-istennija tal-ghomor, u li jitqies il-livell tal-pensjonijiet, biex jiġi evitat li l-anzjani jispiċċaw vittmi tal-faqar. Sar inqas progress fil-qasam tas-sistemi tal-kura tas-saħha, fejn il-htiega tal-aċċess għall-kura tas-saħha u għal kura fit-tul trid tiġi bilanċjata mal-perssoni finanzjarja illi dejjem tizdied, li tirriżulta mill-iżviluppi demografiċi.

Diversi Stati Membri qed **iżidu t-taxxi** biex jappoġġjaw il-konsolidazzjoni fiskali. Il-Kummissjoni talbet li titneħħa t-tassazzjoni minn fuq ix-xogħol biex tiġi ttrasferita fuq prattiki, konsum u proprjetà immobbli li jagħmlu hsara lill-ambjent, filwaqt li jiġi żgurat li l-piż ma jaqax b'mod sproporzjonat fuq l-aktar sezzjonijiet fqar tas-soċjetà. Waqt li għadd ta' Stati Membri ziedu b'mod sinifikanti t-taxxi fuq il-konsum u bdew iregġġhu lura t-tendenza negattiva tat-tassazzjoni ambjentali, ma hemmx evidenza li kien hemm tnaqqis generali fit-tassazzjoni fuq ix-xogħol. Qed isiru xi sforzi u għandu jkun hemm aktar biex jiġu eliminati l-eżenzjonijiet mit-taxxa u s-sussidji, kif ukoll ir-rati mnaqqsa bhal pereżempju għall-VAT. Qed tittiehed azzjoni biex tittejjeb il-konformità mat-taxxa iżda għall-ġlieda kontra l-**ekonomija klandestina**, jehtieg li jkun hemm azzjoni aktar b'saħħitha.

Jerga' jibda jsir self normali lill-ekonomija

Sabiex jerga' jibda jsir self normali lill-ekonomija, ir-rakkomandazzjonijiet speċifiċi għall-pajjiżi qed jiffukaw fuq it-tlestija tar-ristrutturar tas-settur bankarju filwaqt li jiġi evitat proċess ta' tnaqqis eċċessiv tad-dejn.

Qed isiru sforzi biex titkompla l-ħidma fuq ir-**ristrutturar tas-settur finanzjarju** u biex jissahha il-qafas superviżorju, f'konformità mal-legizlazzjoni tal-UE u mar-rakkomandazzjonijiet. Is-sitwazzjoni ta' dawk il-banek li gew esposti l-aktar għall-kriżi u

li għadhom vulnerabbli għadha sors ta' tħassib. Dan il-fatt jispjega għalfejn fir-rakkomandazzjonijiet ta' ċerti pajjizi qed jintalab li jittieħdu aktar mizuri ta' ristrutturar u ta' prekawzjoni.

Li jerga' jiġi stabbilit **livell normali ta' flussi ta' kreditu** għadu jirrappreżenta sfida f'ħafna pajjizi, partikolarment għall-SMEs. Filwaqt li dan huwa parzjalment spjegat mid-dgħufija tal-karti tal-bilanċ u tal-prospetti korporattivi, il-fatt li kien hemm nuqqas ta' mezzi xierqa li jilħqu lill-SMEs ukoll kellu rwol importanti. Għandhom jiġu promossi gruppi godda ta' kapital, inkluż l-aċċess għal self bejn il-pari, għall-ekwità privata u għall-kapital tar-riskju. F'ċerti Stati Membri, il-fondi strutturali tal-UE jista' jkollhom rwol importanti f'dan il-kuntest billi jiffinanzjaw is-selfiet u l-garanziji permezz ta' strumenti speċifiċi.

Bosta SMEs qed ibatu minħabba pagamenti tard mill-awtoritajiet pubbliċi. Din il-problema qed tiġi indirizzata mid-Direttiva l-ġdida dwar il-pagamenti tard, li se tidhol fis-seħħ f'Marzu tal-2013. Qabel id-dhul fis-seħħ tad-Direttiva, jista' jkun hemm bżonn ta' sforzi addizzjonali min-naħa tal-awtoritajiet pubbliċi biex jinqata' x-xogħol b'lura li kien akkumula fir-rigward tal-arretrati.

Jiġu promossi t-tkabbir u l-kompetittività għal-lum u għall-ġejjieni

Sabiex jgħinu fil-promozzjoni tat-tkabbir u tal-kompetittività, ir-rakkomandazzjonijiet speċifiċi għall-pajjizi qed jiffukaw fuq l-ambjent tan-negozju, anke billi jitnaqqas il-piż amministrattiv u billi jiġu estiżi l-industriji tan-netwerks bħalma huma dawk tal-enerġija, tar-rotot ferrovjarji u tat-telekomunikazzjonijiet għall-kompetizzjoni biex joffru servizzi ahjar għan-negozji u għaċ-ċittadini. F'ċerti każijiet, huma jirakkomandaw iktar indipendenza għar-regolaturi. Huma jindirizzaw l-implimentazzjoni tad-Direttiva dwar is-Servizzi billi jitnehhew restrizzjonijiet mhux ġustifikati jew sproporzjonati fuq l-ghoti ta' servizzi, inkluża d-diskriminazzjoni bbażata fuq in-nazzjonalità jew ir-residenza. Jitrattaw ukoll restrizzjonijiet li hemm bħalissa fis-settur fil-livell tal-konsumaturi. Rakkomandazzjonijiet oħrajn jittrattaw it-tishih tar-riċerka u l-innovazzjoni, it-titjib tal-effiċjenza fir-riżorsi, u l-irbit aktar mill-qrib tal-edukazzjoni mar-rekwiżiti tas-sug tax-xogħol.

F'ħafna Stati Membri, ċerti **servizzi** mhumiex aċċessibbli bizzejjed. Implimentazzjoni aktar ambizzjuża tad-Direttiva dwar is-Servizzi tkun tgħin, hekk kif jgħinu mizuri għat-tishih tal-kompetizzjoni u tal-kompetittività fis-settur fil-livell tal-konsumaturi, biex jitnaqqsu l-ostakli għad-dhul u l-ħruġ ta' ditti u biex jiġu eliminati restrizzjonijiet mhux ġustifikati għas-servizzi ta' negozju u dawk professjonali, għall-professjonijiet legali, għall-konsultazzjoni kontabilistika jew teknika u għas-settur tas-saħħa u dak soċjali. L-espansjoni tas-**swieq ta' akkwist pubbliku** permezz ta' tiftix attiv għal offerti transkonfinali, tkun tistimola wkoll opportunitajiet, proċessi u innovazzjonijiet godda.

Jehtieg li jsir titjib sostanzjali fil-prestazzjoni tal-**industriji tan-netwerks** ewlenin - it-trasport, l-enerġija u l-broadband. L-investment fl-infrastrutturi huwa neċessarju f'diversi pajjizi biex jittejjbu l-interkonnessjonijiet, biex tiġi estiża l-fornitura u biex tkun possibbli l-kompetizzjoni fil-prezz. Minħabba li l-opportunitajiet fiskali biex jinbidlu l-pjanijiet huma limitati, għandhom jintużaw forom innovattivi ta' finanzjament li jikkombinaw sorsi privati u pubbliċi, bħall-bonds tal-proġetti tal-UE. Il-livelli tal-kompetizzjoni

għadhom baxxi f'hafna swieq u l-qafas regolatorju mifruq mal-UE kollha għadu mhux kompletament fis-sehħ: nofs l-Istati Membri għadhom ma ttrasponewx id-Direttivi dwar is-Suq Intern tal-Energija jew ma rnexxielhomx jittrasponuhom kif suppost. Diversi Stati Membri jeħtieġu kompetizzjoni ikbar bejn il-fornituri tal-energija, it-tneħħija tal-prezzijiet regolati u iktar indipendenza għar-regolaturi. Huwa neċessarju li jsiru sforzi ulterjuri fit-trasport biex jitnaqqsu l-piż regolatorju u l-ostakli għad-dhul fis-settur ferrovjarju fl-Istati Membri l-kbar jew f'dawk ta' tranzitu. L-aċċessibilità medja tal-broadband għadha baxxa u hemm lok konsiderevoli għal titjib fis-servizzi u għal sigurtà fl-użu tal-kummerċ elettroniku.

It-titjib fl-effiċjenza tar-rizorsi u l-avvicinament lejn ekonomija b'livell baxx ta' emissjonijiet tal-karbonju huma essenzjali biex tiġi żviluppata ulterjorment il-kompetittività tal-Ewropa, fid-dawl tal-iskarsezza tar-rizorsi li dejjem qed tiżdied u tal-volatilità fil-prezzijiet, kif ukoll tat-tibdil fil-klima li għaddej bhalissa. L-użu aktar effiċjenti tar-rizorsi u għestjoni aħjar tar-rizorsi naturali se jiffrui opportunitajiet ekonomiċi sinifikanti għat-tkabbir futur u għall-impjiegi, u dan se jwassal għal produttività aħjar, għal spejjeż inqas u għal iktar innovazzjoni.

Huma essenzjali livelli għolja ta' **R&Ż** u ta' **innovazzjoni** biex tinzamm il-kompetittività tal-Ewropa. Anke jekk xi whud mill-Istati Membri tagħha llum il-ġurnata jinsabu fost il-mexxejja dinjin f'diversi oqsma, l-Ewropa ingenerali qed tibda taqa' lura maż-żmien. Flok ma għet separata jew miżjuda, in-nefqa pubblika fuq ir-riċerka għet milquta mill-konsolidazzjoni fiskali f'hafna Stati Membri. Jidher biċ-ċar li hemm bżonn ta' investiment privat addizzjonali fir-R&Ż u fejn ikun meħtieġ dan għandu jiġi mhegġeg permezz ta' inċentivi pubbliċi. Ir-riżultati tar-riċerka għandhom jitressqu viċin tas-suq permezz tal-akkwist prekkummerċjali. B'mod aktar ġenerali, bla dubju hemm heġġa għal aktar sħubiji bejn l-edukazzjoni u l-istituzzjonijiet iddedikati għat-tagħlim tul il-hajja, l-entitajiet tar-riċerka u n-negozji, biex isir użu sħiħ tal-istrumenti tal-UE li hemm għad-dispożizzjoni.

Jiġu indirizzati l-qgħad u l-konsegwenzi soċjali tal-kriżi

Bosta rakkomandazzjonijiet jitrattaw il-holqien ta' kundizzjonijiet għal-livelli oghla ta' impjiegi, li jżidu l-partecipazzjoni u jzommu lin-nies fis-suq tax-xogħol. L-aktar punti enfasizzati huma l-ġlieda kontra l-qgħad fost iż-żgħażaġh, it-tnaqqis tat-tluq bikri mill-iskola u t-titjib tat-tahriġ, inkluż it-tahriġ vokazzjonali u t-titjib tal-apprentistati. Diversi rakkomandazzjonijiet jindirizzaw it-tnaqqis tal-faqar u l-ghajnuna għall-gruppi vulnerabbli. Hemm ukoll rakkomandazzjonijiet dwar għoti ta' appoġġ aktar b'saħħtu u aktar personalizzati lil dawk li jkun qed ifittxu impjeg u dwar il-promozzjoni tal-partecipazzjoni tan-nisa fuq bażi full-time. L-Istati Membri huma rakkomandati wkoll jiżguraw li l-mekkaniżmi tagħhom għall-iffissar tal-pagi jirriflettu kif xieraq l-iżviluppi tal-produttività u jstimulaw il-holqien tax-xogħol.

Il-kriżi wasslet għal zieda sinifikanti fir-rata tal-**qgħad** u ggravat konsiderevolment il-prospetti ta' xogħol għal hafna nies, li qegħdin fir-riskju li jkollhom jirtiraw mis-suq tax-xogħol. Aktarx li l-livelli għolja ta' qgħad se jibqgħu hekk għal ċertu żmien minhabba d-diskrepanza fiż-żmien li hemm bejn l-irkupru ekonomiku u t-titjib fis-suq tax-xogħol. Qed jiġu mobilizzati politiki attivi fis-suq tax-xogħol - bħal tahriġ għall-qieghda u gwida

mis-servizzi pubbliċi għall-impjiegi - iżda ħafna drabi dawn ikunu batuti minħabba immirar dgħajjed u nuqqas ta' effettività.

Il-konsegwenzi soċjali tal-kriżi qed jinthassu dejjem aktar. Il-**faqar** u r-riskju tal-faqar qed jiżdiedu u l-persjonijiet fuq l-infiq pubbliku qed jirriżultaw f'kompromessi diffiċli għall-ghoti ta' servizzi u ta' benefiċċji soċjali.

Il-**qgħad fost iż-żgħażaġh** żdied drastikament, fejn iż-żgħażaġh għandhom ċans doppju li jispiċċaw qiegħda meta mqabbla mal-popolazzjoni adulta. Mal-UE kollha, ir-rata tal-qgħad fost iż-żgħażaġh hija ta' 22 % u f'ċerti Stati Membri tasal saħansitra sa 50 %. Hemm xi esperjenzi promettenti bil-garanziji għaż-żgħażaġh li jistgħu jiġu implimentati mal-UE kollha, anke bl-appoġġ mill-Fond Soċjali Ewropew.

Ma kienx hemm biżżejjed progress fl-espansjoni ta' faċilitajiet tajbin għall-but ta' kulhadd li jindukraw lit-tfal u lill-persuni dipendenti, fit-tnaqqis tad-differenzi fil-pagi u fit-titjib tat-trattament fiskali tat-tieni sors ta' dħul, biex tiżdied b'mod sinifikanti l-**parteċipazzjoni tan-nisa** fis-suq tax-xogħol. Għad ma hemmx biżżejjed enfazi fuq l-istrategiji ta' tixjiħ attiv, inkluż il-modernizzazzjoni tal-arranġamenti tax-xogħol u aċċess usa' għat-tagħlim tul il-ħajja, li huma essenzjali għaż-żieda fil-parteċipazzjoni tal-ħaddiema, partikolarment għall-ħaddiema aktar anzjani.

Ċerti Stati Membri introduċew riformi mifruxa ferm tas-**sistemi tagħhom tal-iffissar u tal-indiċjar tal-pagi** biex jiżguraw li maż-żmien l-iżviluppi fil-pagi jirriflettu aħjar il-produttività. F'pajjiżi oħra fejn il-funzjonament ta' ċerti sistemi ta' indiċjar tal-pagi ġie identifikat bħala theddida possibbli għall-kompetittività, il-progress li sar kien limitat. Dawn il-pajjiżi se jkollhom bżonn isibu modi kif fil-futur, f'konsultazzjoni ma' shab soċjali, inaqqsu dan l-iżvantaġġ. Xi bilanċjar mill-ġdid li jiffavorixxi d-domanda domestika, inkluż permezz ta' żieda fil-pagi, li sar fil-pajjiżi li bħalissa għandhom surplus fil-kontijiet, huwa notevoli u għandu jitkompla. Għandu jinstab bilanċ bejn l-iżgurar li l-livelli tal-pagi ma jkunux tant għoljin li jiskoraġġixxu r-reklutaġġ taż-żgħażaġh u ta' dawk b'ħiliet limitati b'mod partikolari, u l-iżgurar li l-livelli ma jkunux tant baxxi li jirriskjaw li joħolqu nasbiet ta' faqar fost dawk li jaħdmu.

Filwaqt li ċerti Stati Membri taw bidu għal riformi mifruxa ferm tal-**legiżlazzjoni tagħhom dwar ix-xogħol** li jippermettu li jkun hemm forom aktar flessibbli ta' kuntratti u ta' arranġamenti ta' xogħol, f'kazijiet oħra l-proċess tar-riforma jidher li għaddej bil-mod meta mqabbel mal-urġenza tas-sitwazzjoni u mar-riskji tas-segmentazzjoni tas-suq tax-xogħol, fejn parti kbira mill-popolazzjoni għadha tagħmel xogħol prekarju jew tinsab barra mis-suq tax-xogħol. Arranġamenti ta' xogħol għal żmien qasir u Prattiki interni oħra ta' flessibilità rriżultaw li kienu effettivi f'diversi pajjiżi biex jiġu ppreservati l-impjiegi fl-eqqel tal-kriżi, partikolarment fis-settur tal-manifattura. Sabiex tgħin fl-appoġġ għall-ħolqien tax-xogħlijiet, il-Kummissjoni għamlet xi proposti biex tinkoraġġixxi lill-Istati Membri jsaħħu l-politiki dwar l-impjiegi⁹ halli jkun jistgħu jaħtfu l-opportunitajiet ta' xogħol fl-ekonomija ekoloġika, fis-settur tal-kura tas-saħħa u fl-ICT fejn tikkalkula li jistgħu jinholqu aktar minn 20 miljun impjieg. Barra minn hekk, mobbiltà mtejbja bejn l-Istati Membri, it-tqabbil tal-ħiliet u l-postijiet tax-xogħol vakanti bejn pajjiż u ieħor jistgħu jiġu appoġġjati mill-EURES, is-sistema tal-postijiet tax-xogħol vakanti.

⁹ COM (2012) 173

Jehtieg li l-isforzi li għaddejjin bħalissa biex jiġu indirizzati l-livelli għolja ta' **fluq bikri mill-iskola**, inklużi l-miżuri preventivi u r-riformi fl-edukazzjoni u fis-sistemi ta' taħriġ vokazzjonali inklużi dawk li jagħtu spinta lill-apprentistati, isiru aktar malajr. Dan mhux biss huwa essenzjali għall-impjegabbiltà tal-generazzjonijiet il-godda iżda wkoll għall-kompetittività tal-ekonomija iġenerali, minhabba li l-UE qed taqa' lura meta mqabbla mas-shab kummerċjali ewlenin tagħha. Barra minn hekk, il-bidla demografika qed toħloq riskji godda ta' tqabbil ħazin tal-ħiliet u ta' nuqqasijiet, li qed iwasslu għal pressjoni addizzjonali biex wiehed idum aktar ix-xogħol u jkun iktar produttiv. Diversi pajjiżi jridu jagħmlu sforzi speċifiċi biex inaqqsu l-għadd kbir ta' tfal li qed jitolqu mill-iskola kmieni, biex itejbu l-opportunitajiet taż-żgħażaġh fis-suq tax-xogħol u biex inaqqsu l-qgħad fost iż-żgħażaġh. B'mod aktar ġenerali, jehtieg li l-livelli kollha jtejbju l-prestazzjoni edukattiva tagħhom, inkluż it-taħriġ vokazzjonali u l-livell universitarju. F'ħafna mill-Istati Membri hemm lok għall-iżvilupp tal-iskemi għall-apprentistati. Iġenerali, għad hemm ħafna xi jsir biex l-edukazzjoni u t-taħriġ jaslu jorbtu mal-ħtiġijiet futuri tas-suq tax-xogħol u biex dawn jantiċipawhom bil-għan li jiffaċilitaw it-tranzizzjoni mill-iskola għax-xogħol.

Tiġi mmodernizzata l-amministrazzjoni pubblika

Ir-rakkomandazzjonijiet speċifiċi għall-pajjiżi dwar l-amministrazzjoni pubblika jitrattaw is-servizzi mogħtija lin-negozji, jindirizzaw id-dewmien fis-sistema legali u l-użu tal-e-government (gvern elettroniku) biex jiġi ffaċilitat il-kuntatt maċ-ċittadini u man-negozji. Diversi rakkomandazzjonijiet ikopru wkoll il-kwistjoni tat-tishih tal-kapaċità amministrattiva li tittratta l-fondi tal-UE.

Bħalissa l-**amministrazzjonijiet pubbliċi** tal-UE kollha jinsabu taħt pressjoni: mhux biss qed jiffaċċjaw tnaqqis fil-baġits u fil-livelli tal-personal iżda qed ikollhom jadattaw ukoll għall-aspettattivi soċjetali u tan-negozji li qed isiru dejjem aktar eżiġenti. Hekk kif l-integrazzjoni politika u ekonomika miexja 'l quddiem, jehtieg li jimplementaw regoli tal-UE dejjem aktar sofistikati u eżiġenti. Amministrazzjonijiet dgħajfa f'diversi Stati Membri jikkawżaw problemi li jvarjaw minn diffikultajiet biex isir negozju għal implimentazzjoni fqira tal-fondi tal-UE u traspożizzjoni fqira tal-ligi tal-UE. L-isfida li jiġu żgurati servizzi pubbliċi ta' kwalità għolja tirrikjedi innovazzjoni teknoloġika u organizzattiva, bħal avviċinament determinat lejn l-użu tal-gvern elettroniku. Għadd ta' amministrazzjonijiet jistgħu jibbenefikaw minn skambju aktar intensiv tal-aħjar prassi. Jehtieg li tittejjeb l-effiċjenza tas-sistemi tal-**ġustizzja ċivili** f'ħafna pajjiżi, b'mod partikolari billi jitnaqqas ix-xogħol b'lura, billi jithaffu l-proċedimenti ġudizzjarji u billi jiġu introdotti forom alternattivi ta' riżoluzzjoni tat-tilwim.

Minhabba l-pressjoni li hemm fuq il-finanzi pubbliċi, il-**fondi tal-UE** jikkostitwixxu lieva essenzjali li tistimula l-ekonomija u li tiffinanzja proġetti konkreti li jrawmu t-tkabbir f'ħafna pajjiżi. Hemm bżonn li tissaħħaħ il-governanza tal-istituzzjonijiet pubbliċi billi jiġi professjonalizzat ulterjorment is-servizz ċivili, billi tittejjeb il-ġestjoni tar-riżorsi umani, billi jittejjbu l-kapaċitajiet analitiċi u billi jiġu żgurati l-kontinwità u l-istabbiltà tal-personal kompetenti. Ir-regoli ġew simplifikati fil-livell tal-UE u l-Kummissjoni qed tassisti lill-Istati Membri fl-isforzi tagħhom ta' pprogrammar mill-ġdid li jaġġustaw il-finanzjament aktar lejn il-ħtiġijiet ta' tkabbir.

ħafna mill-Istati Membri għandhom bżonn iżidu l-isforzi tagħhom biex jindirizzaw il-frodi u l-evażjoni tat-taxxa. L-Istati Membri kollha għandhom xi "ekonomiji klandestini", li jinkludu uħud li huma żviluppatti sew. Il-problemi kkawżati mill-frodi u l-evażjoni tat-

taxxa jridu jiġu indirizzati f'livelli differenti permezz ta': l-isforzi tal-Istati Membri biex irendu s-sistema tagħhom għall-ġbir ta' taxxi aktar effettiva; kooperazzjoni aktar b'saħħitha u effettiva bejn l-Istati Membri; politika tal-UE ċara u koerenti fil-konfront tal-pajjiżi terzi li tiżgura l-possibbiltà li jittieħdu miżuri adegwati għal kontra l-frodi u l-evażjoni, li jibnu fuq l-użu ta' ċerti ġurisdizzjonijiet mhux tal-UE li ma japplikawx standards ekwivalenti; u politika koordinata u effettiva fir-rigward tal-pajjiżi terzi.

4. KONKLUŻJONIJIET

Il-kriżi żvelat żbilanċi profondi hafna u nuqqas milli jitwettqu r-riformi neċessarji mal-UE kollha. B'halma dawn il-problemi ħadu ż-żmien biex bdew jinħassu, irid jgħaddi ż-żmien qabel ma l-ekonomija tal-UE terġa' trabbi bażi soda. L-analiżi li saret għas-Semestru Ewropew 2012 turi li l-governanza ekonomika l-ġdida tal-UE qed tibda taħdem, u li din qed tgħin lill-Istati Membri jiffukaw fuq ir-riformi essenzjali li se jwasslu għal tkabbir sostenibbli u għall-impjiegi. Huwa evidenti wkoll li fid-deċiżjonijiet tagħhom dwar il-konsolidazzjoni fiskali, l-Istati Membri mhux dejjem qed jagħzlu t-toroq li l-aktar jifavorixxu t-tkabbir.

B'mod ġenerali, hemm b'żonn li fit-tmax-il xahar li ġejjin, il-miżuri ta' tkabbir jingħataw prominenza u urġenza ikbar, filwaqt li titkompla l-ħidma fuq il-konsolidazzjoni u l-istabbilizzazzjoni fiskali tas-settur finanzjarju. Sabiex il-miżuri ta' politika u r-riformi jiġu sfruttati kemm jista' jkun possibbli, jeħtieġ li dan il-proċess isir b'mod koordinat kemm fil-livell nazzjonali kif ukoll f'dak tal-UE.

Permezz tal-proposti li hawn f'din il-Komunikazzjoni u permezz tar-rakkomandazzjonijiet speċifiċi għall-pajjiżi aktar dettaljati tagħha, il-Kummissjoni qed tipproponi miżuri konkreti li jistgħu jgħinu lill-UE terġa' torjenta lilha nnifisha lejn it-tkabbir u tohloq l-impjiegi li jistgħu jgħinuha biex tgħolli l-istandards tal-għajxien, tnaqqas il-faqar u tiżgura tkabbir iktar sostenibbli għall-futur. L-implimentazzjoni ta' dawn ir-rakkomandazzjonijiet hija prijorità. Il-Kummissjoni se tuża l-istrumenti kollha tal-qafas il-ġdid ta' governanza biex tikkontrolla u tivvaluta l-progress li se jsir matul is-sena li ġejja.

Fl-istess ħin, il-Kummissjoni se tkompli tiffoka bil-qawwi fuq l-implimentazzjoni sħiħa tal-Pjan Direzzjonali ta' Ottubru 2011 biex tiżgura approċċ ibbilanċjat li jgħin lill-UE toħroġ mill-kriżi.

Il-Kummissjoni se taħdem b'mod intensiv flimkien mal-Istati Membri u mal-Istituzzjonijiet Ewropej biex timplimenta l-inizjattiva tagħha għat-tkabbir u biex tiżviluppa l-komponenti ewlenin u medda ta' żmien għat-tlestija tal-Unjoni Ekonomika u Monetarja.

Anness 1: Is-Semestru Ewropew

Anness 2: Ir-riżultati tal-analiżi fil-fond u tal-proċeduri ta' deficit eċċessiv

ANNEX 1: IS-SEMESTRU EWROPEW GHALL-KOORDINAZZJONI TAL-POLITIKA

F'Marzu tal-2010, il-Kummissjoni pproponiet l-**istrategija Ewropa 2020** u l-Kunsill Ewropew approvaha. Din hija l-istrategija tal-UE għat-tkabbir għall-ghaxar snin li ġejjin. Għandha hames miri nominali fl-oqsma tal-impjiegi, tar-R&Ż, tal-klima u l-enerġija, tal-edukazzjoni u tal-ġlieda kontra l-faqar. F'Marzu tal-2011, tlieta u għoxrin Stat Membru qablu wkoll dwar il-**Patt Euro Plus** biex iżidu l-koordinazzjoni tar-riformi f'oqsma li mhumiex kompletament koperti fil-livell tal-UE (ara l-kaxxa).

Il-Kummissjoni pproponiet ukoll "six-pack" ta' leġislazzjoni, li qablu dwaru l-koleġislaturi tal-UE, fir-rigward tal-governanza ekonomika, u dan daħal fis-seħh fit-13 ta' Diċembru 2011. Din il-leġislazzjoni l-ġdida tat lill-UE għodod godda u effettivi biex japprofondixxu l-monitoraġġ tal-politiki ekonomiċi u fiskali tal-Istati Membri u biex jinforzaw ir-regoli. Permezz tagħha, ġie emendat il-**Patt ta' Stabbiltà u Tkabbir**, bil-għan li tissaħħaħ is-sorveljanza kollettiva tal-finanzi pubbliċi. Il-kriterju tal-proporzjon tad-dejn inkluż fit-Trattat huwa enfasizzat ħafna iktar, u ġew introdotti mekkaniżmi godda ta' infurzar (inklużi s-sanzjonijiet) kemm fil-parti preventiva tal-Patt kif ukoll f'dik korrettiva.

Billi għet rikonoxxuta l-importanza li l-iżbilanċi makroekonomiċi ta' natura mhux fiskali jiġu indirizzati bil-qawwi, ġie estiż ukoll il-qafas ta' sorveljanza permezz tal-**proċedura l-ġdida għall-iżbilanċi makroekonomiku**. Din il-proċedura għandha l-għan li tipprevjeni milli jiffurmaw żbilanċi li jikkawżaw riskju għall-istabbiltà ekonomika. Fejn l-iżbilanċi jippersistu, il-proċedura se tiggarrantixxi li jittiehdu l-azzjonijiet korrettivi meħtieġa. Il-proċedura l-ġdida tinkludi sistema ta' sanzjonijiet għal nuqqas ripetut ta' konformità mal-azzjonijiet miftiehma. L-ewwel rapport tal-Kummissjoni dwar il-mekkaniżmu ta' twissija, li ġie ppublikat fi Frar 2012, sar bl-użu ta' din il-proċedura l-ġdida. F'konformità mas-sejbiet li ħarġu minn dan ir-rapport, saru l-ewwel analiżi fil-fond dwar tna-x-il pajjiż (il-Belġju, il-Bulgarija, id-Danimarka, Spanja, Franza, l-Italja, Ċipru, l-Ungerija, is-Slovenja, il-Finlandja, l-Isvezja u r-Renju Unit)¹⁰.

Sabiex jaslu għal dawn l-oġġettivi b'mod kollettiv u biex iressqu flimkien dawn l-impenji kollha, sabiex jiżguraw koordinazzjoni ex-ante u segwitu aħjar tad-deċizjonijiet, l-Istati Membri qablu u implimentaw għall-ewwel darba fl-2011 mod ġdid ta' kif jikkoordinaw il-politiki nazzjonali, is-**Semestru Ewropew għall-koordinazzjoni tal-politika**.

Iċ-ċiklu jibda bil-pubblikazzjoni tal-Istharrig Annwali dwar it-Tkabbir (SAT) mill-Kummissjoni Ewropea, li janalizza l-isfidi ekonomiċi u jstabbilixxi l-prijoritajiet għall-UE kollha kemm hi. L-Istharrig Annwali dwar it-Tkabbir jiġi pprezentat lill-Parlament Ewropew u jservi ta' referenza għad-diskussjoni bejn il-Kaprijiet tal-Istat jew tal-Gvern fis-summit Ewropew tar-rebbiegħa. Abbażi tal-gwida tagħhom, l-Istati Membri jipprezentaw il-Programmi ta' Stabbiltà u ta' Konverġenza (li jagħtu ħarsa lejn is-sitwazzjoni tal-finanzi pubbliċi tagħhom) u l-Programmi Nazzjonali ta' Riforma (li jagħtu ħarsa lejn il-miżuri li jagħtu spinta lit-tkabbir u lill-impjiegi) f'April, sabiex il-Kummissjoni tkun tista' tivvalutahom fl-istess waqt. Il-valutazzjoni tal-Kummissjoni tiegħu l-għamla ta' proposti għar-rakkomandazzjonijiet annwali speċifiċi għall-pajjiżi, li mbagħad jiġu diskussi mill-konfigurazzjonijiet tal-Kunsill, sal-bidu tas-sajf jiġu approvati mill-Kunsill Ewropew u fl-aħħar jiġu adottati mill-Kunsill. Fit-tieni parti tas-

¹⁰ Il-"pajjiżi tal-programm", il-Greċja, l-Irlanda, il-Portugall u r-Rumanija ma ġewx inklużi f'dan l-eżerċizzju.

sena, l-Istati Membri jiffinalizzaw il-baġits nazzjonali u l-istrategiji ta' riforma tagħhom, u l-Kummissjoni u l-entitajiet tal-UE rilevanti jiddiskutu u jikkontrollaw il-prestazzjoni u l-progress.

Il-pakkett tal-lum qed iwitti t-triq għall-konkluzjoni tat-tieni Semestru Ewropew għall-koordinazzjoni tal-politika fil-Kunsill Ewropew ta' Ġunju 2012. Meta mqabbla mas-sena li għaddiet, l-effettività tal-proċess u l-impatt tal-gwida li nġhatat ġew imsaħħa permezz tat-tagħlimiet li ngabru mill-implimentazzjoni tar-rakkomandazzjonijiet tal-2011, permezz tas-sejbiet tal-analiżi fil-fond li twettqu għat-12-il Stat Membru u permezz tal-awtomatiċità ikbar li għandha ssegwi l-adozzjoni tar-rakkomandazzjonijiet proposti għall-azzjoni.

Il-Patt Euro Plus

Dawk l-Istati Membri li nġhaqdu fil-Patt Euro Plus – l-Istati Membri kollha taż-żona tal-euro kif ukoll il-Bulgarija, id-Danimarka, il-Latvja, il-Litwanja, il-Polonja u r-Rumanija – ikkommetew irwieħhom li jwettqu riformi mifruxa ferm fl-erba' oqsma koperti mill-Patt: it-thegġiġ tal-kompetittività, it-thegġiġ tal-impjiegi, it-tishih tas-sostenibbiltà tal-finanzi pubbliċi u t-tishih tal-istabbiltà finanzjarja. Huma kkommetew irwieħhom ukoll li jkunu involuti f'diskussjonijiet strutturati dwar kwistjonijiet ta' politika ta' taxa. L-impenji tal-Istati Membri partecipi huma riflessi fil-Programmi ta' Stabbiltà jew ta' Konverġenza u fil-Programmi Nazzjonali ta' Riforma tagħhom.

Fl-2011, tħabbret l-ewwel sensiela ta' impenji u l-Kummissjoni rrapportat dwarha meta ħarġet ir-rakkomandazzjonijiet tas-sena li għaddiet. Meta wieħed jagħti daqqa t'għajn il-programmi nazzjonali għall-2012, il-grad ta' implimentazzjoni tal-impenji tal-passat ivarja konsiderevolment minn Stat Membru għall-ieħor u bejn l-oqsma kollha ta' politika. F'ħafna każijiet, il-gvernijiet ħadu l-ewwel passi tagħhom billi pproponew leġislazzjoni li għadha ma ġietx adottata u li l-impatt tagħha għadu mhux magħruf fiċ-ċert. L-Istati Membri ħadu l-impenji tagħhom bis-serjetà fir-rigward tas-sostenibbiltà tal-finanzi pubbliċi u ressqu proposti leġislattivi dwar is-sistemi tal-pensjonijiet u r-regoli fiskali nazzjonali. Madankollu, f'ħafna każijiet, l-adozzjoni tal-leġislazzjoni l-ġdida qed tieħu fit-tul, u għaldaqstant qed tippożponi l-implimentazzjoni. Sar ukoll progress fir-rigward tal-impenji relatati mat-thegġiġ tal-impjiegi, partikolarment permezz ta' riformi li jżidu l-partecipazzjoni tal-ħaddiema, kif ukoll permezz ta' riformi li jħeġġu l-kompetittività, li l-aktar jiffukaw fuq it-titjib tal-ambjent ta' negozju.

Il-Kummissjoni tipprowdi l-valutazzjoni tagħha fid-Dokumenti ta' Ħidma tal-Persunal mehmuża ma' dan il-pakkett u se tkompli tikkontrolla l-implimentazzjoni tal-impenji fil-kuntest tas-Semestru Ewropew.

TABELLA 1: HARSA ĠENERALI LEJN IR-RAKKOMANDEZZJONIJIET SPEĊIFIĊI GHALL-PAJJIŻI GHALL-PERJODU 2012-2013*

	II-Finanzi pubbliċi				Is-Settur finanzjarju			Ir-riformi strutturali li jtejbju t-tkabbir					Is-suq tax-xogħol				
	Finanzi pubbliċi stabbli	Is-sistemi tal-pensjonijiet u tas-saħħa	Il-qafas fiskali	It-tassazzjoni	Operazzjonijiet bankarji	Is-suq fis-settur residenzjali	L-aċċess għall-finanzjament	L-industriji tan-networks	Il-kompetizzjoni fis-settur tas-servizzi	Is-servizzi pubbliċi u r-regolamentazzjoni	Ir-R&Ż u l-innovazzjoni	L-effiċjenza tar-riżorsi	Il-partecipazzjoni fis-suq tax-xogħol	Il-politiki attivi fis-suq tax-xogħol	Mekkaniżmi għall-iffissar tal-pagi	Il-flessigurtà fis-suq tax-xogħol	L-educazzjoni
AT																	
BE																	
BG																	
CY																	
CZ																	
DE																	
DK																	
EE																	
ES																	
FI																	
FR																	
HU																	
IT																	
LT																	
LU																	
LV																	
MT																	
NL																	
PL																	
SE																	
SI																	
SK																	
UK																	

* Għall-Irlanda, il-Greċja, il-Portugall u r-Rumanija, l-unika rakkomandazzjoni li hemm hija li jimplementaw l-impenji ezistenti skont il-programmi ta' assistenza finanzjarja tal-UE/FMI.

TABELLA 2: HARSA ĠENERALI LEJN IL-MIRI TAL-ISTRATEĠJA EWROPA 2020¹¹

Is-simbolu "*" huwa miżjud meta mira nazzjonali tkun qed tiġi espressa b'indikatur differenti mill-indikatur tal-mira ewlenija tal-UE.

Il-miri tal-Istati Membri	Ir-rata tal-impjieg (f%)	Ir-R&Ż f% tal-PDG	Il-miri ta' tnaqqis fl-emissjonijiet (imqabbla mal-livelli tal-2005) ¹²	L-enerġija rinnovabbli	L-effiċjenza fl-enerġija – it-tnaqqis fil-konsum tal-enerġija f'Mtoe ¹³	Tluq bikri mill-iskola f%	Edukazzjoni terzjarja f%	It-tnaqqis tal-popolazzjoni li qiegħdha fir-riskju tal-faqar jew tal-eskluzjoni soċjali, f'ghadd ta' persuni
Il-mira nominali tal-UE	75%	3%	-20% (imqabbla mal-livelli tal-1990)	20%	żieda ta' 20 % fl-effiċjenza fl-enerġija li tiswa daqs 368 Mtoe	10%	40%	20 000 000
UE (Stima)	73.70-74%	2.65-2.72%	-20% (imqabbla mal-livelli tal-1990)	20%	206.5	10.3-10.5%	37.6-38.0%¹⁴	
AT	77-78%	3.76%	-16%	34%	7.16	9.5%	38 % (inkluż l-ISCED 4a, li fl-2010 kien madwar 12 %)	235 000
BE	73.2%	3.0%	-15%	13%	9.80	9.5%	47%	380 000
BG	76%	1.5%	20%	16%	3.20	11%	36%	260 000*
CY	75-77%	0.5%	-5%	13%	0.46	10%	46%	27 000
CZ	75%	1% (is-settur pubbliku biss)	9%	13%	M.A.	5.5%	32%	Jinżamm l-ghadd ta' persuni fir-riskju tal-faqar jew tal-eskluzjoni soċjali fil-livell tal-2008 (15.3% tal-popolazzjoni totali), bi sforzi biex jitnaqqas bi 30 000

¹¹ Il-miri nazzjonali stabbiliti fil-Programmi Nazzjonali ta' Riforma f'April 2012.

¹² Il-miri nazzjonali ta' tnaqqis fl-emissjonijiet definiti fid-Deċiżjoni 2009/406/KE (jew id-"Deċiżjoni dwar il-Kondiviżjoni tal-Isforzi") jirrigwardaw l-emissjonijiet li mhumiex koperti mis-Sistema għan-Negożjar tal-Emissjonijiet. L-emissjonijiet koperti mis-Sistema għan-Negożjar tal-Emissjonijiet se jitnaqqsu b'21 % meta mqabbla mal-livelli tal-2005. It-tnaqqis globali fl-emissjonijiet korrespondenti se jkun ta' -20 % meta mqabbel mal-livelli tal-1990.

¹³ Għandu jiġi rrimarkat li t-tbassir nazzjonali jvarja wkoll skont is-sena/snin ta' bażi li fuqha/fuqhom jiġu bbażati l-istimi tal-iffrankar.

¹⁴ Il-kalkulazzjoni ma tinkludix l-ISCED 4 (il-Germanja, l-Awstrija), u r-Renju Unit, ir-riżultat bl-ISCED 4: 40.0-40.4%.

DE	77%	3%	-14%	18%	38.30	<10%	42% (inkluz l-ISCED 4, li fl-2010 kien madwar 11.4%)	320 000 (qieghda ghal żmien twil)*
DK	80%	3%	-20%	30%	0.83	<10%	Mill-anqas 40%	22 000 (persuni li jghixu f'unitajiet domestiċi b'intensità ta' xogħol baxxa hafna)*
EE	76%	3%	11%	25%	0.71	9.5%	40%	61 860 persuna barra mir-riskju tal-faqar*
EL	70%	Mira mhux disponibbli	-4%	18%	2.70	taht l-10%	32%	450 000
ES	74%	3%	-10%	20%	25.20	15%	44%	1 400 000 - 1 500 000
FI	78%	4%	-16%	38%	4.21	8%	42% (definizzjoni nazzjonali ristretta)	150 000
FR	75%	3%	-14%	23%	34.00	9.5%	50%	Tnaqqis tar-rata fissa ta' persuni fir-riskju tal-faqar b'terz matul il-perjodu 2007-2012 jew b'1 600 000 persuna*
HU	75%	1.8%	10%	14.65%	2.96	10%	30.3%	450 000
IE	69-71%	madwar 2% 2.5% tal-PNG)	-20%	16%	2.75	8%	60%	200 000*
IT	67-69%	1.53%	-13%	17%	27.90	15-16%	26-27%	2 200 000
LT	72.8%	1.9%	15%	23%	1.14	<9%	40%	170 000
LU	73%	2.3-2.6%	-20%	11%	0.19	<10%	66%	6 000
LV	73%	1.5%	17%	40%	0.67	13.4%	34-36%	121 000*
MT	62.9%	0.67%	5%	10%	0.24	29%	33%	6 560
NL	80 %	2,5 %	-16%	14%	M.A.	<8 %	>40% mistennija 45% fl-2020	93 000*
PL	71%	1.7%	14%	15.48%	13.6	4.5%	45%	1 500 000
PT	75%	3%	1%	31%	6.00	10%	40%	200 000
RO	70%	2%	19%	24%	10.00	11.3%	26.7%	580 000
SE	Hafna iktar minn 80 %	Madwar 4 %	-17%	49%	12.80	<10%	40-45%	Tnaqqis fil-% ta' nisa u rġiel li ma jagħmlux parti mill-forza tax-xogħol (minbarra studenti fuq bażi full-time), tal-qieghda għal żmien twil jew ta' dawk fuq liv fit-tul minhabba raġunijiet ta' mard, għal hafna inqas minn 14 %*

SI	75%	3%	4%	25%	M.A.	5%	40%	40 000
SK	72%	1%	13%	14%	1.65	6%	40%	170 000
UK	Mira mhux fil-PNR	Mira mhux fil-PNR	-16%	15%	M.A.	Mira mhux fil-PNR	Mira mhux fil-PNR	Miri numeriċi eżistenti tal-Att dwar il-Faqar fost it-Tfal tal-2010*

ANNEX 2: IR-RIŻULTATI TAL-ANALIŻI FIL-FOND

Fl-14 ta' Frar 2012, il-Kummissjoni Ewropea pprezentat l-ewwel Rapport tagħha dwar il-Mekkanizmu ta' Twissija, li thejja f'konformità mar-Regolament (UE) Nru 1176/2011 dwar il-prevenzjoni u l-korrezzjoni tal-iżbilanċi makroekonomiċi. Ir-Rapport dwar il-Mekkanizmu ta' Twissija eżamina s-sitwazzjoni tal-Istati Membri kollha, minbarra tal-erba' pajjiżi tal-programm (il-Greċja, l-Irlanda, il-Portugall u r-Rumanija). Abbażi ta' qari ekonomiku tat-tabella ta' valutazzjoni bi twissija bikrija, il-Kummissjoni kkonkludiet li kienet iggarantita analiżi aktar fil-fond tal-iżviluppi makroekonomiċi fit-tax-il Stat Membru segwenti: **Il-Belġju, il-Bulgarija, id-Danimarka, Spanja, Franza, l-Italja, Ċipru, l-Ungerija¹⁵, is-Slovenja, il-Finlandja, l-Isvezja u r-Renju Unit.**

Għal kull wieħed minn dawn il-pajjiżi, is-servizzi tal-Kummissjoni wettqu analiżi fil-fond speċifiċi għall-pajjiżi. Dawn qed jiġu ppubblikati bħala Dokumenti ta' Hidma tal-Persunal, u jagħmlu parti minn dan il-pakkett. Bi thejjija għal din l-analiżi, saru missjonijiet speċifiċi ta' għbir ta' fatti, kif previst mil-legiżlazzjoni¹⁶. Din il-Komunikazzjoni tissodisfa r-rekwiżiti stipulati fl-Artikolu 5.3 tar-Regolament (UE) Nru 1176/2011, li skontu l-Kummissjoni għandha tinforma lill-Kunsill u lill-Parlament Ewropew bir-riżultati tal-analiżi fil-fond u tohroġhom fil-pubbliku.

Abbażi tal-analiżi fil-fond li twettqu f'konformità mal-Artikolu 5 tar-Regolament (UE) Nru 1176/2011, il-Kummissjoni kkonkludiet li jeħtieġ li dawn l-iżbilanċi jiġu indirizzati, u uħud minnhom b'urgenza:

- **Il-Belġju** qed *jesperjenza xi żbilanċi*. B'mod partikolari, l-iżviluppi makroekonomiċi fl-oqsma tal-kompetittività esterna tal-merkanzija u tad-dejn, speċjalment il-livell għoli tad-dejn pubbliku, jisthoqqilhom attenzjoni ulterjuri biex jitnaqqas ir-riskju ta' effetti negattivi fuq il-funzjonament tal-ekonomija.
- **Il-Bulgarija** qed *tesperjenza xi żbilanċi*. B'mod partikolari, il-livell tad-dejn estern kif ukoll ċerti żviluppi makroekonomiċi relatati mal-proċess ta' tnaqqis tad-dejn mis-settur korporattiv u mal-proċess ta' aġġustament fis-suq tax-xogħol, jisthoqqilhom ċertu attenzjoni biex jitnaqqas ir-riskju ta' effetti negattivi fuq il-funzjonament tal-ekonomija.
- **Id-Danimarka** qed *tesperjenza xi żbilanċi*. B'mod partikolari, ċerti żviluppi makroekonomiċi, notevolment dawk li jinsabu fil-baži tal-kompetittività esterna tagħha, u r-riskji potenzjali relatati mad-dejn tal-unitajiet domestiċi, jisthoqqilhom ċertu attenzjoni biex jitnaqqas ir-riskju ta' effetti negattivi fuq il-funzjonament tal-ekonomija.
- **Spanja** qed *tesperjenza żbilanċi serji ħafna*. B'mod partikolari, l-iżviluppi makroekonomiċi, notevolment dawk relatati mal-livell sinifikanti ta' dejn tas-settur privat, mal-pożizzjoni negattiva tad-dejn kbir estern u mas-settur

¹⁵ Il-gvern Ungeriz talab formalment li jingħata assistenza finanzjarja prekawzjonarja mill-UE u mill-FMI f'Novembru 2011.

¹⁶ F'konformità mal-Artikoli 5.1 u 13 tar-Regolament (UE) Nru 1176/2011, l-analiżi fil-fond għandhom isiru fl-istess żmien li jsiru l-missjonijiet ta' sorveljanza. Il-missjonijiet seħew fil-livell tas-servizz bejn Marzu u April.

finanzjarju, li ġew influwenzati mill-iżviluppi fis-suq residenzjali, jeħtieġu monitoraġġ mill-qrib u attenzjoni urġenti tal-politika ekonomika, bil-għan li jiġu evitati kwalunkwe effetti negattivi fuq il-funzjonament tal-ekonomija u fuq il-funzjonament tal-Unjoni Ekonomika u Monetarja.

- **Franza** qed *tesperjenza żbilanċi serji*. B'mod partikolari, ċerti żviluppi makroekonomiċi fl-oqsma tal-prestazzjoni tal-esportazzjoni u tal-kompetittività, jisthoqqilhom ċertu attenzjoni biex jitnaqqas ir-riskju ta' effetti negattivi fuq il-funzjonament tal-ekonomija.
- **L-Italja** qed *tesperjenza żbilanċi serji*. B'mod partikolari, id-dejn pubbliku għoli u l-iżviluppi makroekonomiċi fil-qasam tal-prestazzjoni tal-esportazzjoni, jisthoqqilhom ċertu attenzjoni billi l-Italja ilha titef il-kompetittività esterna tagħha sa mill-adozzjoni tal-euro. Minhabba l-livell għoli ta' dejn pubbliku, it-tiġid tal-potenzjal tat-tkabbir għandu jitqies bħala prijorità ewlenija biex jitnaqqas ir-riskju ta' effetti negattivi fuq il-funzjonament tal-ekonomija.
- **Ċipru** qed *tesperjenza żbilanċi serji ħafna*. B'mod partikolari, l-iżviluppi makroekonomiċi skont kif riflessi fil-kont kurrenti, fil-finanzi pubbliċi u fis-settur finanzjarju jirrikjedu monitoraġġ mill-qrib u attenzjoni urġenti tal-politika ekonomika, bil-għan li jiġu evitati kwalunkwe effetti negattivi fuq il-funzjonament tal-ekonomija u fuq il-funzjonament tal-Unjoni Ekonomika u Monetarja.
- **L-Ungerija** qed *tesperjenza żbilanċi serji*. B'mod partikolari, ċerti żviluppi makroekonomiċi bħalma huma d-daqs negattiv ħafna tal-pożizzjoni tal-investment internazzjonali nett u d-dejn pubbliku, jisthoqqilhom attenzjoni mill-qrib ħafna biex jitnaqqas r-riskji kbar ta' effetti negattivi fuq il-funzjonament tal-ekonomija. . Apparti l-valutazzjoni tal-azzjoni effettiva, u f'konformità mad-dispożizzjonijiet tar-regolament dwar il-Fond ta' Koeżjoni tal-UE, il-Kummissjoni adottat ukoll proposta għal deċiżjoni tal-Kunsill biex titneħħa s-sospensjoni tal-impenji tal-Fond ta' Koeżjoni ta' Marzu 2012.
- **Is-Slovenja** qed *tesperjenza żbilanċi serji*. B'mod partikolari, żviluppi makroekonomiċi relatati mal-proċess ta' tnaqqis tad-dejn mis-settur korporattiv u mal-istabbiltà bankarja, u żvilupp mhux favorevoli iżda mhux daqstant urġenti fil-kompetittività esterna, jisthoqqilhom jiġu kkontrollati mill-qrib ħafna biex jitnaqqas r-riskji kbar ta' effetti negattivi fuq il-funzjonament tal-ekonomija.
- **Il-Finlandja** qed *tesperjenza xi żbilanċi*. B'mod partikolari, żviluppi makroekonomiċi relatati mal-kompetittività, jisthoqqilhom ċertu attenzjoni biex jitnaqqas ir-riskju ta' effetti negattivi fuq il-funzjonament tal-ekonomija.
- **L-Isvezja** qed *tesperjenza xi żbilanċi*. B'mod partikolari, ċerti żviluppi makroekonomiċi li jikkonċernaw id-dejn tas-settur privat u s-suq residenzjali, jisthoqqilhom ċertu attenzjoni biex jitnaqqas ir-riskju ta' effetti negattivi fuq il-funzjonament tal-ekonomija.
- **Ir-Renju Unit** qed *tesperjenza xi żbilanċi*. B'mod partikolari, żviluppi makroekonomiċi fl-oqsma tad-dejn tal-unitajiet domestiċi u tas-suq residenzjali,

kif ukoll żviluppi mhux favorevoli fil-kompetittività esterna jisthoqqilhom ċertu attenzjoni, biex jitnaqqas ir-riskju ta' effetti negattivi fuq il-funzjonament tal-ekonomija.

Dawn l-iżbilanċi se jiġu segwiti taħt il-parti preventiva tal-Proċedura għall-Iżbilanċi Makroekonomiċi u huma integrati fir-Rakkomandazzjonijiet Speċifiċi għall-Pajjiżi fil-qafas tas-Semestru Ewropew.